

किफायती और सुविधाजनक आवास सुविधा विकसित हो

सत्ता सुधार ■ भोपाल

मुख्यमंत्री डॉ. मोहन यादव ने कहा है कि प्रदेश के नगरों में झुग्गी बस्तियों के विस्तार को नियंत्रित करने के उद्देश्य से, लोगों की सामाजिक-आर्थिक परिस्थितियों को देखते हुए किफायती और सुविधाजनक आवास सुविधा विकसित करने कार्य-योजना बनाई जाए। नगरीय क्षेत्र में पर्यावरण की बेहतरी के लिए उद्यानों को विकसित करना और विकास प्राधिकरण, हाउसिंग बोर्ड सहित सभी आवासीय परियोजनाओं में पौध-रोपण को प्रोत्साहित करना जरूरी है। मुख्यमंत्री ने कहा कि भोपाल के बड़े तालाब के आसपास अवैध निर्माण का

झुग्गी बस्तियों को नियंत्रित करने बनाएं कार्ययोजना

- नगरीय क्षेत्रों में उद्यानों और वनों के विकास को करें प्रोत्साहित
- आवासीय परियोजनाओं में पौधरोपण को दें विशेष महत्व

दीनदयाल रसोई योजना से सामाजिक-धार्मिक संस्थाओं को जोड़ें

सर्वेक्षण करवा कर उन पर कार्रवाई के लिए अभियान चलाया जाए। मुख्यमंत्री ने कहा कि प्रदेश में शहरी क्षेत्रों में कॉलोनियों के विकास मे देश के प्रतिष्ठित बिल्डर्स एंड कॉलोनाइजस को जोड़ा जाए। उन्होंने कहा कि शहरी क्षेत्रों के साथ औद्योगिक क्षेत्रों में होने वाली आकस्मिक घटनाओं पर नियंत्रण के लिए अग्निशमन सेवा का आधुनिकीकरण



तत्काल किया जाए। अंतर्शहरी क्षेत्र में रेल सेवा के विस्तार के लिए नमो ट्रेन की योजना तैयार की जाए। जल्द ही इस पर रेल मंत्री अश्विनी वैष्णव से चर्चा कर मदद ली जाएगी।

डॉ. यादव ने कहा कि लाड़ली बहनों को प्राथमिकता के आधार पर आवास सुविधा उपलब्ध कराई जाए। प्रदेश में मीट-मछली के

दुकानदारों को व्यवस्थित करने और उपयुक्त स्थान उपलब्ध कराने के लिए नगरीय निकायों को शीघ्र कार्यवाही करने के निर्देश दिए। उन्होंने धार्मिक क्षेत्रों में दीनदयाल रसोई योजना के विस्तार पर जोर दिया। उन्होंने कहा कि इस कार्य में सरकारी मदद के साथ स्वयंसेवी संस्थाओं और निजी दानदाताओं की मदद ली जाए। शहरी क्षेत्रों

में स्थानीय समुदाय के स्व-सहायता समूह तैयार कर उन्हें आधुनिक लॉण्ड्री शुरू करने के लिए वित्तीय सहायता और उपयुक्त स्थान उपलब्ध कराया जाए। नगरीय विकास एवं आवास मंत्री कैलाश विजयवर्गीय ने कहा कि धार्मिक एवं पर्यटन शहरों के विकास में एकीकृत विकास की योजना तैयार की जा रही है। चित्रकूट में 2800 करोड़ रूपए की कार्य-योजना तैयार की गई है।

संकल्प-पत्र के बिन्दुओं पर चर्चा

बैठक में बताया गया कि प्रदेश में शहरी क्षेत्रों की एक करोड़ 30 लाख लाड़ली बहनों को आर्थिक सहायता के साथ आवास दिए जाएंगे। प्रधानमंत्री आवास योजना शहरी 1.0 में 8 लाख 55 हजार आवास बनकर तैयार हो गए हैं। इस योजना के दूसरे चरण में अब तक 4 लाख से अधिक आवेदन प्राप्त हो गए हैं। बैठक में संकल्प-पत्र के बिन्दुओं पर भी चर्चा की गई। बताया गया कि संकल्प बिन्दु के अनुसार वर्ष 2027 तक भोपाल और इंदौर मेट्रो लाइन का पूर्ण संचालन सुनिश्चित किया जाएगा।

तय समय-सीमा में दें प्रमोशन

मुख्यमंत्री डॉ. यादव ने कहा कि शहरी क्षेत्रों में स्वच्छ पर्यावरण एक महत्वपूर्ण मुद्दा है। इसके लिए जरूरी है कि शहरी क्षेत्रों में आरक्षित भूमि चयनित कर नगर वन अधिक से अधिक विकसित किए जाएं और उनके रखरखाव की जिम्मेदारी भी तय की जाए।

उन्होंने विभागीय बैठक में प्रमोशन प्रक्रिया की जानकारी भी दी। उन्होंने कहा कि अधिकारी-कर्मचारियों को तय समय-सीमा में प्रमोशन दिया जाए। इससे रिक्त होने वाले पदों पर अभी से भर्ती की प्रक्रिया की कार्य-योजना तैयार कर ली जाए।

बीफ न्यूज

पतंजलि च्यवनप्राश के विज्ञापन पर रोक

नई दिल्ली। दिल्ली हाईकोर्ट ने गुरुवार को पतंजलि को डाबर च्यवनप्राश के खिलाफ विज्ञापन चलाने पर रोक लगा दी है। न्यायमूर्ति मिनी पुष्करणा ने डाबर की याचिका पर अंतरिम निषेधाज्ञा जारी की। याचिका में आरोप लगाया गया था कि पतंजलि स्पेशल च्यवनप्राश विशेष रूप से डाबर च्यवनप्राश और सामान्य रूप से च्यवनप्राश का अपमान कर रहा है। पतंजलि के विज्ञापन में दावा किया गया है कि किसी अन्य निर्माता को च्यवनप्राश तैयार करने का ज्ञान नहीं है-जो सामान्य अपमान है। विज्ञापनों में गलत और भ्रामक बयान दिए गए हैं। इसमें डाबर च्यवनप्राश के साथ अपमानजनक तुलना की गई है।

दिल्ली में पुरानी गाड़ियों पर लगा बैन हटा

नई दिल्ली। एक जुलाई से दिल्ली की सड़कों से पुराने वाहनों को बैन करने का फैसला किया गया है। इसका आधार समय सीमा था, जिसके तहत पेट्रोल की 15 साल पुरानी और डीजल की 10 साल पुरानी गाड़ियों को रोड पर चलने से बैन किया गया था। अब इस नीति में बदलाव किया गया है। नये अपडेट के मुताबिक केवल प्रदूषण फैलाने वाली गाड़ियों को हटाया जाएगा। उन गाड़ियों को नहीं हटाया जाएगा, जिनकी समय सीमा समाप्त हो गई है। यानी पुरानी गाड़ियों पर लगा बैन हटा लिया गया है।

सीयू ने ग्लोबल-नेशनल रैंकिंग में लगाई छलांग

चंडीगढ़। चंडीगढ़ यूनिवर्सिटी (सीयू) ने दुनिया की शीर्ष दो फीसदी में शामिल होकर क्यूएस वर्ल्ड यूनिवर्सिटी रैंकिंग-2026 में 575वीं रैंक हासिल की है। सीयू ने सूची में शामिल होने 125 स्थान की छलांग लगाई है। साथ ही देश में सरकारी व निजी विश्वविद्यालयों की रैंकिंग में भी सीयू 18वीं से बढ़कर 16वीं रैंक पर पहुंच गई है। भारत की निजी यूनिवर्सिटीज की रैंकिंग में भी चंडीगढ़ यूनिवर्सिटी ने पिछले वर्ष तीसरी रैंक से बढ़कर दूसरी रैंक पर पहुंच गई है। क्यूएस वर्ल्ड यूनिवर्सिटी रैंकिंग 2026 में 54 भारतीय यूनिवर्सिटीज को शामिल किया गया है।

घाना की संसद को संबोधित करते हुए पीएम मोदी ने कहा-

हमारा लोकतंत्र सिस्टम नहीं, संस्कार है

पीएम मोदी घाना में सर्वोच्च नागरिक सम्मान से सम्मानित

ग्लोबल साउथ को नहीं किया जा सकता अनदेखा

एजेंसी ■ अक्रा

प्रधानमंत्री मोदी बुधवार को दो दिवसीय यात्रा पर घाना पहुंचे हैं। गुरुवार को घाना ने पीएम मोदी को घाना के सर्वोच्च नागरिक सम्मान 'द ऑफिसर ऑफ द ऑर्डर ऑफ द स्टार ऑफ घाना' से सम्मानित किया गया। इसके बाद पीएम मोदी ने घाना की संसद को संबोधित किया। संसद को संबोधित करते हुए पीएम मोदी ने सर्वोच्च सम्मान देने के लिए आभार जताया।

पीएम मोदी ने कहा कि भारत और घाना के संबंध काफी मजबूत हैं। भारत-घाना समावेशी विकास की ओर बढ़ रहे हैं। पीएम मोदी ने कहा कि हमारे लिए लोकतंत्र सिस्टम नहीं संस्कार हैं। घाना में पिछले कुछ वर्षों से काफी तेजी से विकास हुआ है। इस वक्त भारत दुनिया की सबसे तेजी से बढ़ने वाली अर्थव्यवस्था है। पीएम मोदी ने इस मौके पर कहा- दुनिया इस वक्त कई समस्याओं से जूझ रही है, जिसमें आतंकवाद, जलवायु परिवर्तन इस समय बड़ी समस्याएं हैं। वहीं भारत का लोकतंत्र आशा की किरण बना हुआ है। पीएम मोदी ने कहा कि आज इस प्रतिष्ठित सदन को संबोधित करते हुए मुझे अत्यंत गौरव का अनुभव हो रहा है। घाना में होना सौभाग्य की बात है, यह एक ऐसी भूमि है जो लोकतंत्र की भावना से ओतप्रोत है।



उन्होंने कहा घाना को सोने की भूमि के रूप में जाना जाता है, न केवल आपकी धरती के नीचे छिपी हुई चीजों के लिए बल्कि आपके दिल में मौजूद गर्मजोशी और ताकत के लिए भी। पीएम मोदी ने कहा कि आज मुझे दूरदर्शी राजनेता तथा घाना के प्रिय पुत्र डॉ. क्रामे नक्रूमा को श्रद्धांजलि अर्पित करने का सौभाग्य प्राप्त हुआ। उन्होंने एक बार कहा था कि हमें एकजुट करने वाली ताकतें हमें अलग रखने घाना में आरोपित प्रभावों से कहीं अधिक बड़ी हैं। उनके शब्द हमारी साझा यात्रा का मार्गदर्शन करते रहेंगे।

तीन दशक बाद किसी भारतीय प्रधानमंत्री का घाना दौरा

तेलंगाना दवा प्लांट विस्फोट में नौ लोग अभी भी लापता

डीएनए से होगी पहचान, 40 से अधिक की हो चुकी है मौत

हैदराबाद। तेलंगाना के पश्चिमलारम में सिमाची इंडस्ट्रीज के फार्मा प्लांट में हुए विस्फोट में नौ लोग अभी भी लापता हैं। इसमें पांच श्रमिक ओडिशा के हैं। विस्फोट के बाद मिले अज्ञात शवों की पहचान के लिए डीएनए का मिलान किया जाएगा। इसके साथ ही विस्फोट के कारणों का पता लगाने के लिए राज्य सरकार की विशेष टीम ने घटनास्थल का दौरा किया।



विस्फोट में अब तक 40 से अधिक लोगों की मौत हो चुकी है। एस्पपी ने कहा कि नौ लोग लापता हैं लेकिन जब हमें एफएसएल से हड्डियों और अन्य चीजों की रिपोर्ट मिल जाएगी, तब चीजें स्पष्ट हो जाएंगी। मलबा हटाने का 90

प्रतिशत काम पूरा हो चुका है और अब आगे किसी शव के मिलने की आशंका नहीं है। वहीं विस्फोट में ओडिशा के चार श्रमिकों की मौत हो चुकी है। जबकि पांच अन्य श्रमिक लापता हैं। उनके रिश्तेदार अज्ञात शवों के डीएनए मिलान

के लिए घटनास्थल पर पहुंच गए हैं। चार लापता व्यक्तियों के रिश्तेदारों ने डीएनए नमूने दे दिए हैं। लापता लोगों में नवरंगपुर जिले के दो, गंजम के दो और कटक का एक श्रमिक शामिल है। ओडिशा परिवार निदेशालय के ओएसडी ने बताया प्रशासन के मुताबिक विस्फोट के वक्त फैक्टरी में 143 लोग काम कर रहे थे। ओडिशा के कुछ लोग अलग-अलग सेक्शन में काम कर रहे थे। उनमें से चार की मौत हो गई, चार घायल हो गए, जिनमें से एक की हालत गंभीर है और पांच अन्य अभी भी लापता हैं।

एकाधिकार से आर्थिक व राष्ट्रीय सुरक्षा को हो सकता है नुकसान

एजेंसी ■ नई दिल्ली

भारत, अमेरिका, ऑस्ट्रेलिया और जापान के समूह 'क्वाड' ने मिलकर चीन की मनमानी रोकने के लिए एक बड़ा कदम उठाया है। वैश्विक तकनीकी और रक्षा उद्योगों के लिए एक नई रणनीतिक पहल की शुरुआत की है। यह कदम ऐसे समय में उठाया गया है जब चीन द्वारा इन खनिजों पर नियंत्रण को लेकर वैश्विक चिंता गहराती जा रही है।

क्वाड की ओर से जारी संयुक्त बयान में कहा गया है कि क्रिटिकल मिनरल्स की



आपूर्ति श्रृंखलाओं में अचानक बाधा और भविष्य की विश्वसनीयता को लेकर हम गहराई से चिंतित हैं। एक ही देश पर अत्यधिक निर्भरता से आर्थिक दबाव, कीमतों में हेराफेरी और आपूर्ति बाधित होने का खतरा रहता है। इस बयान में स्पष्ट रूप से चीन को निशाने पर लेते हुए कहा

क्वाड ने क्रिटिकल मिनरल्स पर चीन की मनमानी रोकने बनाया प्लान

गया कि इस निर्भरता से हमारे उद्योगों की आर्थिक और राष्ट्रीय सुरक्षा को नुकसान हो सकता है। एनडीएफईबी मैनेट इलेक्ट्रिक मोटरों के लिए जरूरी हैं। ये चीन एकाधिकार के साथ बनाता है। भारत की ईवी इंडस्ट्री पर चीन की पारबंदियों का असर हो रहा है। चीन ने भारतीय कार कंपनियों के आवेदनों को मंजूरी नहीं दी है, जिससे मैनेट व जरूरी उपकरणों की कमी हो रही है। बीजिंग हम कंपनियों से कह रहा है कि वे अलग उपकरणों के बजाय पूरा मोटर असेंबली चीन से खरीदें, जिससे भारतीय कंपनियों की निर्माण योजनाओं पर संकट मंडरा रहा है।

समिक भट्टाचार्य बने पश्चिम बंगाल भाजपा के नए अध्यक्ष

समिक बोले- बंगाल भाजपा अल्पसंख्यकों के खिलाफ नहीं

कोलकाता। वरिष्ठ भाजपा नेता और राज्यसभा सांसद समिक भट्टाचार्य को आधिकारिक तौर पर पश्चिम बंगाल इकाई का



भट्टाचार्य ने टीएमसी सरकार पर निशाना साधा है। उन्होंने कहा कि टीएमसी शासन में बंगाल की संस्कृति, बहुलवाद, विरासत खतरे में है।

नया अध्यक्ष घोषित किया गया। वह 2026 के विधानसभा चुनावों में पार्टी का नेतृत्व करेंगे। कोलकाता में साइंस सिटी में आयोजित एक सम्मान समारोह के दौरान वरिष्ठ भाजपा नेता और पूर्व केंद्रीय मंत्री रविशंकर प्रसाद ने भट्टाचार्य को निर्वाचन का प्रमाण पत्र पसौंपा।प्रदेश अध्यक्ष चुने जाने के बाद समिक



सिर्फ स्थापित संस्था व दलाई लामा लेंगे। उन्होंने कहा कि इस फैसले में कोई और शामिल नहीं होगा। रिजिजू ने कहा कि दलाई लामा बौद्धों के लिए 'सर्वाधिक महत्वपूर्ण और परिभाषित संस्था' हैं।



उन्होंने कहा कि दलाई लामा को मानने वाले सभी लोगों की राय है कि उत्तराधिकारी का फैसला स्थापित परंपरा के और दलाई लामा की इच्छा के अनुसार होना चाहिए। उनके और मौजूदा परंपराओं

दलाई लामा के जन्मदिन पर भारत का प्रतिनिधित्व करेंगे मंत्री

बौद्ध धर्म को मानने वाले रिजिजू और उनके साथी केंद्रीय मंत्री राजीव रंजन सिंह 6 जुलाई को धर्मशाला में दलाई लामा के 90वें जन्मदिन समारोह में भारत सरकार का प्रतिनिधित्व कर रहे हैं। 14वें दलाई लामा तिब्बतियों और बौद्ध धर्म की नालंदा परंपरा का पालन करने वाले सभी लोगों के लिए सबसे महत्वपूर्ण संस्था हैं। पिछले वर्ष, अमेरिका के एक द्विदलीय कांग्रेस प्रतिनिधिमंडल ने भारत के धर्मशाला में निर्वासित तिब्बती आध्यात्मिक गुरु दलाई लामा से मुलाकात की थी। इस उच्चस्तरीय दौरे का उद्देश्य तिब्बत के प्रति अमेरिका के दीर्घकालिक समर्थन को दोहराना था, विशेष रूप से हाल ही में पारित 'रिजॉल्व तिब्बत अधिनियम' के माध्यम से। यह अधिनियम चीन से अपील करता है कि वह तिब्बती नेताओं के साथ सार्थक संवाद करें, जिससे लंबे समय से चले आ रहे तिब्बत मुद्दे का शांतिपूर्ण समाधान निकल सके।

के अलावा किसी और को इसे तय करने का अधिकार नहीं है। बता दें बौद्ध धर्म के अनुयायी रिजिजू इन दिनों धर्मशाला में हैं, जहां वह केंद्रीय मंत्री ललन सिंह के साथ दलाई लामा के 90वें जन्मदिन के

समारोहों में भारत सरकार के प्रतिनिधियों के रूप में भाग ले रहे हैं। रिजिजू ने यह भी स्पष्ट किया कि यह एक शुद्ध रूप से धार्मिक अवसर है और इसे राजनीति से जोड़ना अनुचित है।

ब्रीफ न्यूज

03 जुलाई तक ज़िले में कुल 139.90 मि.मी. औसत वर्षा दर्ज

दतिया। अधीक्षक भू-अभिलेख दतिया कार्यालय से प्राप्त जानकारी के अनुसार 1 जून 2025 से आज 03 जुलाई 2025 तक जिले में कुल 139.90 मि.मी. औसत वर्षा दर्ज की गई है। जिसमें दतिया में 288.2 मि.मी., सेवदा में 58 मि.मी., भाण्डेर में 165 मि.मी. और इन्दरगढ़ नया केन्द्र में कुल 48 मि.मी. औसत वर्षा दर्ज की गई है। गत वर्ष आज दिनांक को जिले में कुल औसत वर्षा 5.50 मिमी दर्ज की गई थी। जिसमें इन्दरगढ़ नया केन्द्र में 22 मिमी, दतिया, भाण्डेर और सेवदा में निल औसत वर्षा निल दर्ज की गई थी। आज दिनांक 03 जुलाई 2025 को जिले में कुल वर्षा 8.05 औसत वर्षा दर्ज की गई है। दतिया में 2.2 मिमी, भाण्डेर में 12 मिमी, सेवदा में 4 मिमी एवं इन्दरगढ़ नया केन्द्र में 14 मिमी और वर्षा दर्ज की गई। जिले की औसत सामान्य वर्षा 870.8 है।

जबरन कर रहे प्लाट पर कब्जा, एसपी को आवेदन देकर लगाई गुहार

भांडेरा। अनुभाग क्षेत्र के ग्राम बेरछ निवासी रामसेवक पुत्र भौदेलाल पाल ने जिला अधीक्षक सूरज वर्मा को आवेदन देते हुए बताया कि नगर के टीवी टावर मोहल्ला वार्ड क्रमांक 01 में विद्या पत्नी रामचरन, सुनीता पत्नी ख्याली, मीरा पत्नी बादाम संध्या पुत्री मीरा का मोहल्ले में भारी आतंक है हर किसी को हरिजन एक्ट एवं 376 धारा लगवाने की धमकी देती है और रूपये ऐंठती है हमारा टी.वी. टावर रोड पर 30 बाई 50 का प्लाट है जिस पर जबरन कब्जा कर रही है कोई कागज प्लाट का उपलब्ध नहीं है जबकि हमारे पास रजिस्ट्री, नामान्तरण पत्र, स्वामित्व प्रमाण पत्र टैक्स की रसीदें आदि सारे कागजात उपलब्ध है फिर भी मुझे लगभग 6 माह से प्लाट पर निर्माण कार्य नहीं करने दे रही है हरिजन एक्ट एवं 376 धारा लगवाने की धमकी देती है अधिकारी बगैर कागज देखे ही देखे ही महिलाओं का सपोर्ट कर रहे है उनकी बात मान निर्माण कार्य बंद करवा देते है इन महिलाओं का का भाई धनश्याम पूर्व में डकैत रहा है उसकी धौंस देकर लोगों पर धौंस जमाती है, रूपये मांगती है और निर्माण कार्य नहीं करने देती है।

विमुक्त घुमन्तु, अर्द्धघुमन्तु समुदायों के छात्रों के लिए आवेदन आमंत्रित

दतिया। सहायक संचालक पिछड़ा वर्ग तथा अल्पसंख्यक कल्याण विभाग सफलता दुबे ने जानकारी देते हुए बताया कि सामाजिक न्याय एवं अधिकारिता मंत्रालय भारत सरकार की सीड योजना अंतर्गत विमुक्त घुमुन्तु अर्द्धघुमन्तु समुदायों के ऐसे छात्र जो प्रतियोगी परीक्षाएँ जैसे यूपीएससी, एसएससी, बैंकिंग, जीईई, नीट आदि में रूचि रखते है या पढाई कर रहे है, वे निशुल्क कोचिंग के लिए पात्र होंगे। जिससे उन छात्रों के लिए उच्च शिक्षा और केरियर के अवसरों का मार्ग खुल सके। इस हेतु छात्र को विमुक्त जाति का स्थायी जाति प्रमाण पत्र, परिवार का आय प्रमाण पत्र, शैक्षणिक शैक्षणिक प्रमाण पत्र (अंतिम परीक्षा का अंक पत्र) आदि समस्त दस्तावेज सीड योजना के लिए आवेदन वेबसाइट ऑनलाइन पोर्टल के माध्यम से करते हुए नाम, ईमेल संपर्क नम्बर जैसी जानकारी भर कर खाता बनाना होगा।

पीजी कॉलेज में दीक्षारंभ के तीसरे दिन हुआ छात्र, छात्राओं का स्वागत

सत्ता सुधार ■ दतिया
पीएम कॉलेज ऑफ़ एक्सीलेंस दतिया में आयोजित तीन दिवसीय दीक्षारंभ कार्यक्रम के तहत ब्रह्मस्पर्तिवार को महाविद्यालय के प्राचार्य डॉ. डीआर राहुल द्वारा माता सरस्वती की प्रतिमा पर माल्यार्पण कर कार्यक्रम का शुभारंभ किया। इस अवसर पर उन्होंने नवागन्तुक छात्र छात्राओं को महाविद्यालय परिवार में स्वागत करते हुए उन्हें तिलक लगाकर और पुष्प गुच्छ देकर उनके उज्ज्वल भविष्य हेतु शुभकामना दी गई। साथ ही उन्होंने विद्यार्थियों से भारतीय संस्कृति और भारतीय ज्ञान परंपरा से जुड़ने के लिए प्रेरित किया। दीक्षारंभ



कार्यक्रम संयोजक डॉ पुनीत प्रताप पांडेय ने नव प्रवेशार्थियों को महाविद्यालय में अपने प्रवेश को एक नई शुरुआत, नई उम्मीदों, नए अवसर और नई

उम्मीदों से जोड़ने और महाविद्यालयीन जीवन को उत्सव की तरह व्यतीत करने का आह्वान किया। महाविद्यालय के वरिष्ठ प्राध्यापक डॉ संजय

श्रीवास्तव ने नव प्रवेशी विद्यार्थियों को महाविद्यालय में नियमित रूप से आने और महाविद्यालय की शैक्षणिक वातावरण और सुविधाओं का लाभ उठाने के लिए प्रेरित किया। एनएसएस प्रभारी डॉ नवीन मगरैया ने एनएसएस इकाई से जुड़ने और सामाजिक सांस्कृतिक गतिविधियों में बढ़ चढ़कर भाग लेने के लिए छात्रों को प्रोत्साहित किया। इस अवसर पर डॉ अभय राहुल, डॉ मुकेश गुर्जर, डॉ जय श्री त्रिवेदी और डॉ इला द्विवेदी ने भी छात्र छात्राओं को शुभकामनाएं दी। दीक्षारंभ कार्यक्रम का संचालन डॉ अरविंद यादव द्वारा किया गया। इस मौके पर महाविद्यालय

के अन्य प्राध्यापकों द्वारा विद्यार्थियों को कैरियर उन्मुखता, कौशल विकास, स्वयं (ऑनलाइन) कोर्सेस, इन्तू कोर्सेज एमसीसी, विवेकानंद कैरियर मार्गदर्शन योजना, महाविद्यालयीन खेल गतिविधियों आदि के बारे में विद्यार्थियों को अवगत कराया गया। कार्यक्रम के अंत में आभार ज्ञापन डॉ. दीपिका दीक्षित द्वारा किया गया। इस अवसर पर डॉ रश्मि सिंह, डॉ भावना भटनागर, डॉ अंजना, डॉ प्राची, डॉ अर्पिता, डॉ अनुराधा, डॉ विनोद गौतम, डॉ योगेश यादव, डॉ बृजेश, डॉ राकेश पाठक आदि प्राध्यापक गण तथा बड़ी संख्या में नव प्रवेशी तथा पूर्व छात्र छात्राएं उपस्थित रहे।

जीवन का मुख्य आधार है शिक्षा इसलिए मन लगाकर पढ़ो : प्राचार्य सेंगर

संत रवि शंकर पब्लिक स्कूल में वार्षिक पुरूस्कार समारोह आयोजित



सत्ता सुधार ■ दतिया
संत रवि शंकर पब्लिक स्कूल उनाव रोड दतिया पर वार्षिक पुरस्कार वितरण सम्मान समारोह का आयोजन किया गया। जिसमें मुख्य अतिथि के शासकीय कन्या हाईस्कूल के प्राचार्य रविंद्र सिंह

सेंगर उपस्थित रहे। कार्यक्रम की अध्यक्षता संजय रावत युवा समन्वयक खेल एवं युवा कल्याण विभाग दतिया ने की।

विशेष अतिथि के रूप में शिक्षिका सुषमा सिकरवार मंच पर मौजूद रही। सर्वप्रथम अतिथियों

द्वारा मां सरस्वती की प्रतिमा का पूजन किया गया। अतिथियों का स्वागत संत रविशंकर स्कूल के प्राचार्य अरविंद पचौरी एवं बृजेश परमार ने किया। इस अवसर पर विद्यालय के कक्षा 1 से लेकर दसवीं क्लास के छात्रा-छात्राओं,

जिन्होंने 75: से अधिक अंक प्राप्त किए, उनको सम्मानित किया गया। छात्र, छात्राओं को संबोधित करते हुए मुख्य अतिथि प्राचार्य सेंगर ने कहा की जीवन का मुख्य आधार है शिक्षा इसलिए मन लगाकर पढ़ो और अपने माता-पिता का नाम रोशन करो। कार्यक्रम की अध्यक्षता कर रहे खेल समन्वयक संजय रावत ने कहा शिक्षा के साथ-साथ खेलों में भी अपने माता-पिता का नाम रोशन करें। कार्यक्रम का संचालन प्राचार्य अरविंद पचौरी ने किया। इस अवसर पर विद्यालय परिवार ने लगभग 40 बच्चों को सम्मानित किया, जिसमें हाई स्कूल में प्रथम स्थान प्राप्त करने वाले आदित्य रावत, खुशी पांचाल, रूचि पांचाल, फे री रावत, रेशमा रावत और कक्षा 8 में प्रथम स्थान खुशबू पट्टा, द्वितीय स्थान सृष्टि साहू आदि बच्चों के नाम शामिल रहे। कार्यक्रम में विद्यालय के स्टाफ वंदना बसेड़िया, क्रांति शर्मा, रौनक शर्मा, आकाश मोर आदि शिक्षक उपस्थित रहे।

दो दिन पहले बैंगलुरु से आये युवक की साइलेंट अटैक से मौत

श्योपुर। नगर पालिका के पीछे रहने वाले 27 वर्षीय सौरभ गौड़ पुत्र सुरेश गौड़ की गुरुवार सुबह करीब 10 बजे मौत हो गई। सौरभ दो दिन पहले ही बैंगलुरु से श्योपुर लौटा था। वह वहां ठेकेदारी का काम करता था और छुट्टियों में घर आया हुआ था। सुबह करीब 10 बजे सौरभ को सीने में तेज दर्द की शिकायत हुई। परिजन उन्हें निजी वाहन से अस्पताल ले जा रहे थे। रास्ते में ही उनकी मौत हो गई। अस्पताल पहुंचने पर डॉक्टरों ने उन्हें मृत घोषित कर दिया। सौरभ की अचानक मौत की खबर सुनते ही मोहल्ले में शोक छ गया। परिचित, रिश्तेदार और पड़ोसी उनके घर पहुंचने लगे।

मेडिकल कॉलेज को इसी सत्र से शुरू कराने के प्रयास करेंगे- तोमर

विधानसभा अध्यक्ष ने किया मेडिकल कॉलेज का निरीक्षण

सत्ता सुधार ■ श्योपुर

जिला मुख्यालय से सटे ग्राम नागदा में स्थित मेडिकल कॉलेज का गुरुवार को दोपहर 2 बजे मध्यप्रदेश विधानसभा के अध्यक्ष नरेन्द्र सिंह तोमर ने निरीक्षण के दौरान कहा कि इसी सत्र से श्योपुर में नव निर्मित मेडिकल कॉलेज के शुरू कराने के प्रयास किये जायेंगे, इसके लिए सभी औपचारिकताएं पूरी की जा रही है तथा एनएससी से मान्यता प्राप्त करने की प्रक्रिया चल रही है। मेडिकल कॉलेज में फेकल्टी की नियुक्ति की प्रक्रिया भी चल रही है तथा कुछ फेकल्टी द्वारा ज्वाइन कर लिया गया है। विधानसभा अध्यक्ष तोमर श्योपुर प्रवास के दौरान नवनिर्मित मेडिकल कॉलेज का निरीक्षण करने पहुंचे थे। विधानसभा अध्यक्ष श्री तोमर ने इस दौरान मेडिकल कॉलेज के अकादमिक, मेडिकल, प्रशासनिक



भवनो का अवलोकन करते हुए विभिन्न व्यवस्थाओं का जायजा लिया तथा मेडिकल कॉलेज शुरू करने एवं एनएससी की गाइडलाइन अनुसार मेडिकल उपकरण तथा फर्नीचर आदि की व्यवस्थाएं सुनिश्चित करने के निर्देश दिये। नोडल अधिकारी डॉ अंजना निरंजन ने बताया है कि मेडिकल कॉलेज शुरू करने के लिए एनएससी की टीम द्वारा हाल ही में वचुंअली निरीक्षण कर लिया गया है

तथा मान्यता की प्रक्रिया चल रही है। इसके उपरांत विधानसभा अध्यक्ष श्री तोमर द्वारा पीडब्ल्यूडी रेस्टहाउस में कलेक्टर अर्पित वर्मा की उपस्थिति में मेडिकल कॉलेज के डीन एवं अन्य प्रशासनिक स्टॉफकी बैठक लेकर कॉलेज में फैंकल्टी पर्याप्त उपलब्धता तथा फर्नीचर आदि की व्यवस्था सुनिश्चित की जायें। इसके साथ ही उन्होंने मेडिकल कॉलेज एग्रेस रोड को शीघ्र पूर्ण कराने हेतु निर्देशित किया गया।

3 खाद दुकानो पर कमी पाये जाने पर की सीलड, एसडीएम की कार्यवाही



श्योपुर। कलेक्टर अर्पित वर्मा द्वारा दिये गये निर्देशों के क्रम में एसडीएम विजयपुर अभिषेक मिश्रा द्वारा कृषि विभाग की टीम के साथ विजयपुर में खाद की दुकानों का आकस्मिक निरीक्षण कर कमियां पाये जाने की स्थिति में तीन दुकानों को सीलड करने की कार्यवाही की गई है। आकस्मिक निरीक्षण के दौरान तीन दुकानों पर भाव सूची, फर्म का बोर्ड नहीं पाये जाने एवं पीओएस मशीन बंद मिलने पर उन्हें सीलड किया गया है। इन फर्मों में किसान बीज भण्डार विजयपुर, राजाराम खाद भण्डार विजयपुर एवं रामभजन चिरोजीलाल विजयपुर शामिल है। कार्यवाही के दौरान तहसीलदार टीएस लकडा, एसएडीओ विष्णु राठौर आदि उपस्थित रहें।

सिर पर कलश और लड्डू गोपाल धारण कर निकले 108 जोड़े

108 लड्डू गोपाल का हुआ महाभिषेक

सत्ता सुधार ■ श्योपुर

शहर के किला सोनघटा स्थित श्रीराम मंदिर पर गुरुवार को श्रीमद्भागवत कथा ज्ञान यज्ञ एवं 7 कुंडीय हवन और श्रीराम महायज्ञ का भव्य आयोजन शुरू हो गया, इसके पूर्व सुबह 9 बजे टोड़ी गणेश मंदिर से भव्य कलश यात्रा निकाली जायेगी जिसमें 108 जोड़ो ने लड्डूगोपाल जी एवं कलश सिर पर धारण कर कलश यात्रा में भागीदारी की। वहीं कलश यात्रा में श्रीराम मंदिर के महंत श्री रामभरोसे महाराज एवं कथाव्यास पं. बृजभूषण महाराज बग्गी में सवार हुए, जिनका स्थान स्थान पर स्वागत भी एवं चरण वंदना की गई। इस दौरान भागवत जी की पोथी को मुख्य यजमान पं. रामअवतार पाठक ने सिर पर धारण किया। कथा स्थल पर पहुंची कलश यात्रा और श्री 108



लड्डूगोपाल जी का कथा स्थल पर पूजन अर्चन एवं महाभिषेक किया गया। किला स्थित श्रीराम जानकी मंदिर पर श्रीमद्भागवत कथा का भव्य शुभारम्भ किया गया जिसमें कथाव्यास आचार्य पं. बृजभूषण महाराज ने प्रथम दिवस कथा में कथा के महात्त्व का वर्णन करते हुए कहा कि श्री श्रीमद्भागवत ' कृष्ण जी ' ने भागवत की पूजा अर्चना की और पूजन के बाद कलश की स्थापना की। इस मौके पर कथा वाचक ने अपने प्रवचनों से उपस्थित श्रद्धालुओं को श्रीद् भागवत ज्ञान यज्ञ की जानकारी देते

हुए कहा कि श्रीमद्भागवत कथा श्रवण का पत्त भाग्यशाली को मिलता है। भगवान को पाने के लिए भाव का होना जरूरी है। परमात्मा कण-कण में विद्यमान है। इसको सुनने मात्र से जीव जन्म और मरण के बंधन से मुक्त हो जाता है। मुख्य यजमान श्री पाठक ने बताया कि कथा प्रतिदिन दोपहर 12 बजे से सायं 5 बजे तक आयोजित होगी जिसमें सभी सुधी श्रोताओं एवं भक्तो से अधिक से अधिक संख्या में उपस्थिति का अनुरोध किया है।

कलेक्टर ने जिला अभिलेखाकार का किया औचक निरीक्षण

दतिया। कलेक्टर स्वप्निल वानखेड़े द्वारा आज पुरानी कलेक्ट्रेट में पहुंचकर वहां स्थित जिला रिकार्ड रूम एवं बंदोवस्त रिकार्ड का औचक निरीक्षण किया। निरीक्षण के दौरान उन्होंने नाराजगी व्यक्त की और निर्देश दिए कि रिकार्ड को जल्द से जल्द व्यवस्थित किया जाए। निरीक्षण के दौरान उन्होंने तीनों तहसीलों के अनुविभागीय अधिकारियों को निर्देश दिए कि एक माह के अंदर रिकार्ड रूम को तहसीलवाईज रखकर सभी बस्तों पर नम्बरिंग कर रिकार्ड व्यवस्थित किया जाए। कलेक्टर श्री वानखेड़े ने न्यायालीन आवेदनों एवं नकलों के आवेदनों का समय सीमा में निराकरण करने के सख्त निर्देश दिए। साथ ही इसमें किसी भी प्रकार की लापरवाही बर्दाश्त नहीं की जाएगी। निरीक्षण के दौरान रिकार्ड रूम प्रभारी एवं डिप्टी कलेक्टर भरत कुमार, एसएलआर भू-अभिलेख जगदीश घनचौरिया, रिकार्ड शाखा प्रभारी दिनेश कुमार कारीगर उपस्थित थे।



समय पर जारी किए गए हैं कि जिन भी कर्मचारियों को प्रमोशन का लाभ नहीं मिला है, उन्हें शीघ्र सूचीबद्ध तैयार कर लाभ दिया जाने हेतु संबंधित विभाग कार्य करें। मुख्य नगर पालिका अधिकारी नागेंद्र सिंह गुर्जर ने दैनिक दर कर्मचारियों को आश्वासन दिया है कि जो भी प्रमोशन होगा सभी का एक साथ होगा। किसी के साथ भेदभाव नहीं किया जाएगा। ज्ञापन सौंपने के दौरान नपा. के वरिष्ठ अधिकारी व दैनिक दर कर्मचारी बड़ी संख्या में उपस्थित थे।

सत्ता सुधार ■ दतिया

मध्यप्रदेश राज्य कर्मचारी संघ के कार्यकारी तहसील अध्यक्ष मनोज निचरेले के नेतृत्व में नगर पालिका परिषद दतिया में पदस्थ दैनिक दर कर्मचारियों द्वारा नपा. सीएमओ नागेंद्र सिंह गुर्जर को ज्ञापन सौंपा। जिसमें मांग रखी गई है कि नगर पालिका में पदस्थ दैनिक दर कर्मचारियों को नियमित किया जाए। शासन, प्रशासन द्वारा भी ऐसे आदेश समय-



ब्रीफ न्यूज

इजरायल ने खरीदा
ब्रह्मास्त्र, टच करते ही चिंदी
बम भी बन जाएगा स्मार्ट

तेल अवीव। इस वक्त दुनिया में खतरनाक से खतरनाक हथियार जुटने और इसका जखीरा बढ़ाने की होड़ लगी हुई है। जंग के मैदान बढ़ रहे गुलियों के कई हिस्सों में हर तरफ गोला-बारूद और मिसाइलों से हुआ विनाश ही दिखाई देता है। बावजूद इसके युद्ध में कुछ पड़े देश अपने हथियारों के जखीरों को बढ़ाने की हर काम कर रहे हैं। इसी कड़ी में अब इजरायल, अमेरिका से ऐसे हथियार खरीद रहा है, जिसका वार कभी खाली नहीं जाता। इजरायल-ईरान के युद्ध में इजरायल ने अपने हथियारों को जो दिखले किया, वो दुनिया ने देखा। हालांकि ईरान ने भी इसका जवाब धमाकेदार मिसाइलों से दिया था। ऐसे में अब इजरायल अपने तरकश में ऐसे स्पाई बम जोड़ रहा है, जो दुश्मन के ठिकानों को नेस्तनाबूत कर देगा।

शेख हसीना को 6 माह की सजा, बढ़ सकती हैं पूर्व पीएम की मुश्किलें

ढाका। बांग्लादेश की एक अदालत ने पूर्व पीपुस शेरख हसीना को छह महीने की कैद की सजा सुनाई है। 100 पर बांग्लादेश में इस वकत 100 से ज्यादा मुकदमे दर्ज हैं। यह अबतक पहला मामला है, जिसमें सजा का ऐलान किया गया है। हसीना पर अदालत की अवमानना के केस में यह सजा सुनाई गई है। शेरख हसीना इस वकत भारत में हैं। बांग्लादेश में मोहम्मद यूनुस की अंतरिम सरकार है। यूनुस ने शेरखा हसीन से जुड़े फैसले में गैबांधा के गोविंदगज के शकील अकंद बुलबुल को दो महीने की जेल की सजा सुनाई है। यह पहली बार है जब अवामाई लोग नेता को 11 महीने पहले पते छोड़ने और देश से भागने के बाद किसी मामले में सजा सुनाई गई है। 1 जुलाई को शेरख हसीन ने मानवता के खिलाफ अपराध करने के आरोपों से इनकार किया था।

एजेंसी • वाशिंगटन

एलन मस्क और डोनाल्ड ट्रंप के बीच तनातनी के बीच मस्क के अमेरिका में नहीं पाटी की जरूरत वाले बयान का मतलब भी लोग नहीं समझ पाए थे कि एलन मस्क की एक और पोस्ट वायरल हो गई। जिसमें वह अमेरिकी राष्ट्रपति डोनाल्ड ट्रंप की तारीफ कर रहे हैं। कल तक जिसके बनाए गए विधेयक को वह पागलपन और सनिकी बता रहे थे, उसी को आज शासित बता रहे हैं।

मीडिया रिपोर्ट के मुताबिक
मस्क का यह बयान तब आया, जब

को सव

एजेंसी ■ मॉस्को

पाकिस्तान के खिलाफ भारत ने ऑपरेशन सिंदूर चलाया था। इस दौरान अजरबैजान ने पाकिस्तान की जमकर मदद की थी। अब इस देश ने रूस से भी पंगा लेना शुरू कर दिया है। माना जा रहा है कि रूस अजरबैजान को सबक सिखाने की तैयारी कर रहा है। रूस और अजरबैजान के बीच हाल के दिनों में तनाव तेजी से बढ़ा है। ये दोनों देश कभी सोवियत संघ का हिस्सा थे और लंबे समय तक एक-दूसरे के करीबी सहयोगी रहे, लेकिन अब एक गंभीर राजनयिक विवाद में उलझ गए हैं। इस तनाव की शुरुआत कुछ खास घटनाओं से हुई, जिन्होंने दोनों देशों के रिश्तों को गहरी चोट पहुंचाई है। अजरबैजान के बारे में बता दें कि इस देश के भारत के भी रिश्ते कुछ खास नहीं हैं। अजरबैजान खुलकर भारत के दुश्मन देश यानी पाकिस्तान का

ट्रप ने उन्हें अमेरिका से दक्षिण अफ्रीका वापस जाने की चेतावनी दे दी थी। ट्रंप और मस्क के बीच का ये तनाव मई 2025 में नव शुरू हुआ जब मस्क ने डिपार्टमेंट ऑफ गैसनेरमेंट एफिशिएंसी से इस्तीफा दे दिया था। ऐसा लग रहा है कि ये नीतिगत मतभेदों और व्यक्तिगत अहंकार की वजह से हुआ है, लेकिन हर दिन दिए एक-दूसरे का लेकर खड़े-मोटे बयान अब कनफ्यूज कर रहे हैं।

एलन मस्क ने एक दिन पहले अपने
एक्स पर लिखा था- अमेरिका को एक नई
पार्टी की जरूरत है और देश की दोनों पार्टियाँ
ही एक जैसी हैं। 2 जुलाई को उनके सुर ही
बदल गए। उन्होंने एक्स पर लिखा- डोनाल्ड
ट्रंप ने दुनिया के कई गंभीर संघर्षों को

सफलतापूर्वक सुलझाया है। उन्होंने अपनी इस पोस्ट के साथ विशेष रूप से टुंग की गाजा को 60 दिन का युद्धविराम की घोषणा की है जिन्हें करते हुए टुंग का पोस्ट शेयर किया है। फ्लोरिडा में बने अवैध प्रवासियों को डिटेंशन सेंटर की ओपनिंग की खबरों के बीच टुंग से जब पूछा गया कि क्या एलन मस्क को भी अमेरिका से डिपोर्ट किया जाएगा क्योंकि वह अमेरिकन नहीं हैं? इसके जवाब में टुंग ने कहा 'पता नहीं, इस पर गौर करना पड़ेगा'। टुंग के इस रिएक्शन पर एलन मस्क ने गोलमोल जवाब एक बार फिर सोशल मीडिया पर दिया लेकिन उसके कुछ घंटे बाद की गई टुंग की तारीफ बताती है कि एलन मस्क अपना नुकसान करना नहीं

चाहते हैं। वैसे भी मस्क जानते हैं कि ट्रंप अपने अहंकार में कुछ भी कर सकते हैं।

बता दें एलन मस्क और डोनाल्ड ट्रंप के बीच की दोस्ती साल 2024 में परवान चढ़ी, जब राष्ट्रपति चुनाव में उन्होंने ट्रंप को 250-300 मिलियन डॉलर की मदद की। उन्होंने एक्स प्लेटफॉर्म भी खरीदा और सुपर पीएस के जरिए आर्थिक सहयोग भी दिया। बदले में ट्रंप ने सरकार बनते ही मस्क को डॉज में लगा दिया। उनका यही कदम एक्स दोस्ती के लिए घातक साबित हुआ। उन्होंने डॉज से इस्तीफा दिया और ट्रंप के निगम ब्यूटीफुल बिल को विरोध करना शुरू कर दिया। यहीं से शुरू हुआ विवाद फिर कभी सुलझ ही नहीं पाया।

पाकिस्तान के मददगार अजरबैजान को सबक सिखाने की तैयारी में रूस

समर्थन करता है। 27 जून को रूस के येकातेरिनबर्ग शहर में रूसी पुलिस ने अजरबैजानी मूल के लोगों के खिलाफ एक बड़ी छापेमारी की। यह छापेमारी 2000 के दशक की कुछ हत्याओं की जांच के लिए थी, जिनमें अजरबैजानी अपराधी गिरोहों का हाथ माना जा रहा था। इस दौरान दो अजरबैजानी भाई, हुसेन और जियादिन सफावर्ग की हिरासत में मौत हो गई। अजरबैजान का दावा है कि इन दोनों को रूसी पुलिस ने क्रूरता से पीटा और यातना दी, जिससे उनकी मौत हुई। वहीं, रूस का कहना है कि एक की मौत दिल का दौरा पड़ने से हुई, और दूसरी मौत की जांच चल रही है।

अजरबैजान ने इसे जानबूझकर हथ्था और यातना कारर दललल, तललसके बलद दोनोँ देशों के बीच तललनल भड़क उठलल घटना के जलवल भें, अजरबैजलन ने बलकुं मरूसी सरकार दुरलर संचलललत मीडलल आउटलेट सूतूनलक अजरबैजलन के दतुतर पर छललर गलर। इस छलपरमी ने सूतूनलक के दो वरलछ पत्रकारों, इगोर कलरलवलख और येवेगेनी बेलौसोव सहल सलत रूसी नलगरलको कें गलरतुलर कललर गलर। उन पर धोखलधड़ी, अवैध वुतलरलर और मनी लॉन्ड्रलंग जैसे आरोप लुगलए गए। इसके अलवल, लगभग 15 अन्य रूसी नलगरलको कें डुग तसकरी रल सलइबर अरलरलध के आरोप में हलरसत में लललर गलल। रूस ने इन गलरतुलरलरों कें अनुचलत और प्रतलशोध ललतलर, तललससे वलवलद और गहरल हो गलल।

इंडोनेशिया में डूबी नाव, 65 लोग बहे, चार शव मिले, बाकी के लापता

बाली। इंडोनेशिया के बाली शहर के पास भयानक हदसै देखे को मिला है। धुंधवार देर दाने को यात्रियों से भरी नाव 'केएमपी तुनु प्रतम जवा' डूब गई। यह नाव पूर्वी जावा के केतांपंग बंदरगाह से बाली के गिंतामनक बंदरगाह की ओर रवाना हुई थी, लेकिन आधे घंटे के अंदर ही समुंदर की लहरों ने उसे मिला लिया। इस नाक की कुल 63 लोग सवार थे, जिनमें 55 यात्री और 12 क्रूज मेंबर शामिल थे। साथ में 22 वाहन भी थे, जिनमें 14 ट्रक शामिल थे। अब तक रात चार घंटे बादमद एिए जा चुके हैं और 23 लोगों को बचा लिया गया है, जिनमें से कई को बेहोशी की हालत में समुद्र की लहरों से निकाल कर जिंदा बचाया गया।

**क्यूबा में प्रति 155 लोगों
पर एक डॉक्टर उपलब्ध**



एजेंसी ■ हवाना

बया आप जानते हैं कि वकूबा मे प्रति 155 लोगों पर एक डॉक्टर उपलब्ध है, जो अमेरिका का औसत इटली जैसे देशों से बेहतर अनुपात है। वकूबा हर साल हजारों बेहतरीन डॉक्टर तैयार करता है जो पूरी दुनिया में अपनी सेवाएं देते हैं। वकूबा के डॉक्टरों की प्रतिष्ठान इतनी मजबूत है कि वर्ल्ड हेल्थ ऑर्गनाइजेशन भी इसके हेल्थ सिस्टम को एक उदाहरण मानता है। अगर कहता है कि बाकी देशों को इससे सीखना चाहिए। इसका उदाहरण वर्ष 2020 से 2023 तक जब पूरी दुनिया कोरोना महामारी से जूझ रही थी, एक छोटा सा देश सबसे अगे खड़ा नज़र आया। यह देश है वकूबा। करीब

1.15 करोड़ की आबादी वाला यह देश दुनिया के सबसे ज्यादा देशों में अपने डॉक्टर भेजने वाला बन गया। उसने अपने दम पर पांच करोड़ वैकसीन विकसित कीं। क्यूबा की चिकित्सा शिक्षा दुनिया में सबसे बेहतरिनी मानी जाती है। यह पूरी तरह निःशुल्क है, जिससे आर्थिक रूप से कमजोर लेकिन प्रतिभाशाली छात्र भी डॉक्टर बन पाते हैं। दाखिला हाईस्कूल में अच्छे अंकों और प्रवेश परीक्षा के आधार पर मिलता है, और ग्रामीण छात्रों के लिए विशेष कोटा भी है। यहां के सभी मेडिकल कॉलेज सरकारी हैं और शिक्षा में सरकार का निवेश बहुत ज्यादा है। प्रैक्टिकल ट्रेनिंग पर खास जोर दिया जाता है।



सपनों को पंख प्रतिभा को सम्मान



नरेन्द्र मोदी, प्रधानमंत्री



डॉ. मोहन यादव, मुख्यमंत्री



प्रतिभाशाली विद्यार्थी प्रोत्साहन योजना

अंतर्गत

94,234 विद्यार्थियों को लैपटॉप राशि का अंतरण

मुख्यमंत्री डॉ. मोहन यादव

द्वारा

4 जुलाई, 2025 | पूर्वाह्न 10:30 बजे | कुशाभाऊ ठाकरे अंतर्राष्ट्रीय सभागार, भोपाल

12वीं में 75% या उससे अधिक अंक लाने वाले

5 लाख

से अधिक मेधावी विद्यार्थियों को लैपटॉप के लिए अब तक

₹1315 करोड़

से अधिक राशि का अंतरण किया गया

सीधा प्रसारण

webcast.gov.in/mp/cmevents

 @cmomahypradesh @jansampark.mohypradesh
 @cmomahypradesh @jansamparkMP
 jansamparkMP

भारत सरकार - न.स. विभाग

भारत सरकार - न.स. विभाग



मानसून का मौसम आ गया है। इस मौसम में घर की खूबसूरती बनाए रखने में सबसे अधिक परेशानी आती है। सबसे पहले तो इस बात का ध्यान रखना आवश्यक है कि घर में ह्यूमिडिटी को कम से कम किया जा सके। दूसरे इस बात के चलते घर के इंटीरियर पर कोई खास असर न पड़े। यदि आप बारिश के मौसम का भरपूर लुक उठाना चाहते हैं तो इसके लिए आपको घर में कुछ बदलाव करना जरूरी है। आइए जाने ये बदलाव कैसे करें।

हरी-भरी गली

इंडोर प्लांट्स के लिए मानसून सबसे अच्छा मौसम होता है। इस वक्त धूप कम होती है, इसलिए अपने सभी आउटडोर प्लांट्स को निकाल कर बारिश में

रख सकते हैं। यदि आप ऐसा करेंगे तो आपके प्लांट्स हरे-भरे और आकर्षक लगेंगे।

फ्रेश वार्डरोब

मानसून में अच्छी धूप न मिल पाने के कारण कपड़े गीले रह जाते हैं। इस कारण से वार्डरोब में गीले कपड़ों की बदबू आने लगती है। आर्गोनिन के एयरफ्रेशनेस पैक्स, नैपथलीन, बाल्स, कपूर, नीम की पत्तियां और लॉस का उपयोग इस स्मेल, बैक्टीरिया और फंगस से बचा जा सकता है।

कारपेट एवं रग्गस

मानसून में सबसे ज्यादा परेशानी अपने कारपेट्स और रग्गस को संभालने में होती है। कारपेट और

बारिश के मौसम में मकान को खूबसूरत रखना बड़ा कठिन है। कहीं कोई सामान भीग रहा है तो कहीं फर्नीचर खराब हो रहा है। अगर इन सबसे बचना है तो थोड़ी सी सावधानियां रखकर इनसे बचा जा सकता है।

बरसात में बनाएं घर को खूबसूरत

चांदी के सामान

चांदी को सर्वाधिक नुकसान अक्सिडाइजेशन से होता है, जो बारिश के मौसम में होता है। नमी और हवा में मौजूद आक्सीजन दोनों मिलकर चांदी को काला बना देते हैं। इन्हें बचाने के लिए ज्यूलरी और बर्तनों को काटन फैब्रिक और पेपर में लपेट कर रख सकते हैं।

टच वुड

मानसून का असर वुडेन फ्लोरिंग पर भी देखने को मिलता है। एक तो ह्यूमिडिटी और दूसरे गीले कारपेट व मेट, दोनों मिलकर वुडेन फ्लोरिंग, किचन वुड शेल्फ को जल्दी खराब कर सकते हैं। अधिक नमी होने से लकड़ी भीगकर टूटने-मुड़ने लगती है। इसके लिए मानसून से पहले इन्हें वैक्स कोटिंग करा लेना चाहिए।

इलेक्ट्रानिक गैजेट्स

मानसून के मौसम में कैमरा लेंस, कम्प्यूटर मॉनिटर, एलसीडी टेलीविजन में फंगस लग जाती है। कैमरा केस में नमी को कंट्रोल करने के लिए उसमें सिलिकन बेग रखे जा सकते हैं। कंप्यूटर मॉनिटर और एलसीडी टेलीविजन के आसपास नमी पैदा करने वाली चीजों जैसे कूलर को दूर रखना चाहिए। वलीनिंग के वैक्यूम वलीनर का उपयोग बेहतर विकल्प है।

▶ बाथरूम में पानी की टपकने या कहीं-कहीं पानी जमने से बने भूरे धब्बों को नमक और सिरके की बराबर मात्र के मिश्रण से दूर किया जा सकता है। टब, बाल्टी या पानी भरने के दूसरे बर्तन में भी यदि सफेदी जमा हो गई हो तो इसी विधि को उन पर भी आजमा सकते हैं।



साफ-सफाई के बेहतर टिप्स

बरसात के मौसम घर में अनेक वस्तुओं की साफ-सफाई करनी पड़ती है। इसके लिए ये टिप्स आपके लिए काफी मददगार साबित होंगे।

- ▶ अगर कपड़े की झाड़न पर गर्द कुछ ज्यादा हो गई हो और सफाई में दिक्कत आ रही हो तो हाथों को थोड़ा गीला कर कपड़े पर फिरा दें फिर जल्दी से उसे ब्रश से झाड़ डालें नमी की वजह से कपड़े की पूरी गर्द आसानी से उतर जाएगी।
- ▶ रजाई-तकिए के कवर धोकर आखिरी बार खंगालते समय पानी में थोड़ा सिरका मिला दीजिए। अब देखिए चमत्कार, सिरके के अम्ल से कपड़ों से साबुन का क्षार फौरन उतर जाएगा। इससे कवर का कपड़ा भी मुलायम हो जाएगा।
- ▶ रजाई के कवर को आसानी से चढ़ाने के लिए धोने के बाद उलटा सुखा दें। उलटे कवर के अंदर रजाई के दोनों कोने झलकर गोल-गोल लपेटते जाएं। जब रजाई पूरी गोल हो जाए तो नीचे वाला सिरा खींच लें। रजाई के दोनों कोनों को पकड़ लें और साथ-साथ उठाकर दो तीन बार झटक दें। उलटा हुआ कवर सीधा होकर रजाई पर आसानी से सीधा होकर चढ़ जाएगा।
- ▶ आपके यहां इस्टबिन मेटल का है तो आप उसके अंदर से आने वाली बदबू से जरूर परेशान हो सकते हैं। इसका आसान सा इलाज है। मेटल के कूड़ेदान की बदबू खत्म करने के लिए उसमें पुराने अखबार डाल कर आग लगा दें। आग समस्या का समाधान कर देगी।
- ▶ टॉयलेट में बहुत बदबू आ रही हो तो थोड़ी देर के लिए इसे हटाने के लिए माचिस की तीली जला देना भर काफी है।
- ▶ आपके घर भी यदि खारा पानी आता है और आपके बाथरूम में हर चीज इसकी वजह से सफेद हो गई है तो आप इन सभी को पैराफिन से साफ कर सकते हैं। इससे बाथरूम का फर्श, बाथ टब और टॉयटॉय और वाशबेसिन साफ हो जाते हैं। इन पर जमे साबुन की चिकनाई और भी मेल साफ हो जाता है और पैराफिन से इनकी ब्रशिंग भी लौट आती है।



आजकल लड़कियां बॉलीवुड और हॉलीवुड की नकल तेजी से कर रही हैं। हॉलीवुड में चर्चित ड्रेड ड्रेसेज का चलन इंडिया में भी तेजी से बढ़ रहा है। किसी खास पार्टी में इस तरह की ड्रेस पहने कोई न कोई दिख ही जाएगा। इन दिनों लड़कियों को ड्रेड ड्रेस खूब भा रहा है। गाउन से मिलती-जुलती ड्रेड ड्रेस बिल्कुल लेटेस्ट फैशन है।

ड्रेड ड्रेसेज सिलेब्रिटीज की खास पसंद

क्या है ड्रेड ड्रेस

जैसा कि इसके नाम से ही लग रहा है कि यह कोई ऐसा ड्रेस है जो लपेटा हुआ होता है। यदि आप इस ड्रेस को देखें तो ऐसा लगेगा कि किसी ने टॉवेल या बेडशीट लपेट लिया हो, लेकिन ऐसा नहीं है। यह एक पूरा का पूरा ड्रेस है। अपने देश में इसका चलन अभी शुरूआती दौर में है, लेकिन विदेशों में यह खूब पसंद किया जा रहा है। रिएलिटी शो बिग बॉस में हॉलीवुड एक्टर्स पामेला एंडरसन ने इस ड्रेस को पहन कर लोगों को ड्रेड ड्रेस से रूबरू कराया था। अधिकांश लोग तो समझ ही नहीं पाए थे कि टॉवेल जैसी दिखने वाली यह ड्रेस आखिर में है क्या? क्या पॉमेलाने कोई कपड़ा लपेटा है या यह कोई खास ड्रेस है। फैशन डिजाइनर मानते हैं कि ड्रेड ड्रेस फिटेड हो या लूज, अगर इसे अच्छे से फेरी करेंगी, तो वह खूब फबेगी। ड्रेड ड्रेसेस को अभी तक बड़े महानगरों में ही पार्टियों में पहने देखा गया है।

स्टाइल व पैटर्न

गाउन जैसा दिखने वाला ड्रेड ड्रेस फैशन में लेटेस्ट ट्रेंड है। इस ड्रेस में सिलुएट्स व नॉट्स पैटर्न को खूब यूज किया जाता है। ड्रेड ड्रेस को लूज ड्रेस माना जाता है, लेकिन डिफरेंट स्टाइल के कारण पतली लड़कियों को भी खूब पसंद आता है। कभी-कभार पहने जाने वाला यह ड्रेस काफी बोल्ड व सेक्सी लुक देती है।

अलग-अलग है वैरायटी

अगर ड्रेड ड्रेस की बात करें, तो यह कई वैरायटी में उपलब्ध है। आप इसे शॉर्ट, लॉन्ग, फिटेड व लूज पैटर्न में डिजाइन करवा सकती हैं। वैसे, यह इटैलियन ड्रेस है, जो काफी हद तक जंप सूट से मिलती-जुलती है। इस ड्रेस की खूबी है कि इसे 20 से लेकर 40 साल तक की महिलाएं बड़ी

आसानी से फेरी कर सकती हैं। वैसे तो ड्रेड ड्रेस हॉलीवुड एक्ट्रेस की पहली पसंद है, लेकिन अब यह इंडिया में भी पॉपुलर होने लगी है। यह ड्रेस अभी बॉलीवुड तक ही सीमित है। फैशन डिजाइनर मानते भी हैं कि यह बॉलीवुड एक्ट्रेस को खास पसंद आ रहा है। यह एलिगेंट ड्रेस है और इंडियन वुमन की फिगर के हिसाब से एकदम परफेक्ट है। बॉलीवुड की एक्ट्रेस सोनम कपूर, कंगना राणावत, रानी मुखर्जी को ड्रेड ड्रेस बहुत पसंद है और इनकी वजह से ही आम लड़कियों और महिलाएं भी इस ड्रेस की ओर आर्द्रव हो रही हैं।

बेस्ट फैब्रिक

अगर आप ड्रेड ड्रेस डिजाइन करवा रही हैं, तो इसके लिए जरूरी है बेस्ट फैब्रिक का चुनाव। चूंकि ड्रेड ड्रेस में सिलुएट्स व नॉट्स खूब यूज की जाती हैं, ऐसे में लाइट कलर के फैब्रिक का चुनाव करना चाहिए। लाइट फैब्रिक में जॉर्जेट, साटन, जरदोजी, क्रेप, लिनन व जॉर्जेट का चुनाव बेहतर रहता है। यदि आप इंडो-वेस्टर्न लुक चाहती हैं तो उसके लिए भी ड्रेड ड्रेस परफेक्ट है।

परफेक्टकलर

ड्रेड ड्रेस के लिए ब्राइट कलर चुनें। दरअसल, यह ड्रेस वेस्टर्न कॉन्सेप्ट पर बेस्ड है। ऐसे में ब्लैक, रेड, ग्रे व क्रीम कलर ट्राई कर सकती हैं। वैसे, अम्बर प्रिंट्स में भी ड्रेड ड्रेस खूब पसंद की जा रही है। इसे आप दो से तीन कलर में डिजाइन करवा सकती हैं। वैसे तो ड्रेड ड्रेस प्लेन फैब्रिक में ही ज्यादा पसंद की जाती है, लेकिन आप इसे शादी व पार्टी के पर्पज से चाहती हैं तो इसमें स्वरोस्की, नग, लेस व सितारा वर्क करवा सकती हैं।

किराए का घर और साज-सज्जा

कई लोग जो किराये के घर में रहते हैं, उनके लिए घर की सजावट को लेकर कई समस्याएं होती हैं। विशेषकर उन लोगों के लिए, जिनका तबादला बार-बार होता रहता है। उनके लिए फर्नीचर भी ऐसा होना चाहिए, जिससे जगह बदलने पर मुश्किल न हो। जो लोग किराए के घरों में रहते हैं, वे अपना घर कैसे सजाएं? हम यहां किराए के घर में रहने वालों के लिए कुछ टिप्स दे रहे हैं।



- ◆ फर्नीचर हल्के बनवाएं। सोफे की जगह केन, रॉट आयरन-वुड कॉम्बीनेशन, मेकेनाइज्ड फर्नीचर या गद्दों का इस्तेमाल करें। ये फर्नीचर जल्दी नहीं टूटते हैं।
- ◆ अगर आप सोफा बनवाना चाहती हैं, तो गद्दी अलग रखवाएं।
- ◆ स्थानांतरण में इस्तेमाल होने वाले बड़े बॉक्स के ऊपर गद्दा डाल कर सेटी या मेज का काम ले सकती हैं।
- ◆ दीवारों पर न्यूट्रल रंग करवाएं, जो हर फर्नीचर के साथ अच्छा लगेगा।
- ◆ रोशनी के लिए टेबल लैंप या स्टैंडिंग लैंप लगवाएं। स्थायी व्यवस्था ना करें।
- ◆ घर में परदों का बहुत महत्व होता है। किराए के घर में अनेक बदरंगी दीवारों, अलमारियों आदि को ढकने के लिए खूबसूरत परदे लगाएं।
- ◆ परदे खूबसूरत, शालीन व ऐसे रंगों के लें, जो आप घर बदलने पर भी इस्तेमाल कर सकें।
- ◆ फोल्डिंग डाइनिंग टेबल बहुउपयोगी होती है। इसे आप किसी भी कमरे में रख सकती हैं। यह जगह भी कम घेरेगी।
- ◆ घर के अंदर सिल्क प्लांट का इस्तेमाल करें। ये नकली प्लांट बेहद खूबसूरत, टिकाऊ और इस्तेमाल में आसान होते हैं।
- ◆ बेड व सेटी में स्टोरेज बनवाएं, ताकि सामान ले जाते समय दिक्कत न हो।
- ◆ किराए के घर में महंगे, भारी-भरकम फर्नीचर रखने का मोह छोड़ें।
- ◆ अगर कमरे बड़े हैं, तो दो या तीन सिटिंग अरेंजमेंट कर सकती हैं।
- ◆ घर जमाते समय समान की लिस्ट बना लें कि आपके पास क्या-क्या है और कौन-सी चीज आपने अटारी में रखी है।



हेयर स्पा या केराटिन ट्रीटमेंट क्या बेहतर है आपके बालों के लिए

आज के वक्त में हर कोई डैमेज हेयर की वजह से परेशान है। इसे लेकर कई तरह के घरेलू उपाय भी अपनाए जाते हैं। लेकिन बालों को वो पोषक तत्व नहीं मिल पाते हैं। इससे बालों में चमक को बरकरार रखने के लिए काफी जद्दोजहद करना पड़ती है। वहीं कई लोग आखिरी में अपने बालों के सही पोषण के लिए पार्लर जाना पसंद करते हैं। लेकिन वे समझ नहीं पाते हैं कि हेयर स्पा बेस्ट है या केराटिन ट्रीटमेंट। आइए बताते हैं आपके हेयर के लिए क्या बेस्ट है-

क्या होता है केराटिन ट्रीटमेंट- केराटिन ट्रीटमेंट बालों को पोषक तत्वों को पूरा करता है। इसकी कमी से बाल बेजान, डैमेज होने लगते हैं। हालांकि अलग-अलग बालों के टाइप के अनुसार इसे लगाया जाता है। अगर आपके बाल बहुत अधिक डैमेज हो रहे हैं तो आपको केरेटिन का इस्तेमाल करना चाहिए। इसका असर करीब 4-5 महीने तक रहता है। इस दौरान आपको बालों का प्रोपर ध्यान रखना होगा। 5 महीने बाद आपको वापस यही ट्रीटमेंट लेना होता है।

हेयर स्पा- हेयर स्पा बालों की बेहतरी के लिए होता है। इसका असर कुछ ही समय तक के लिए रहता है। अगर आपके बालों में डस्ट हो रही हो या बहुत ज्यादा रुखें हो रहे हैं तो आप हेयर स्पा ले सकते हैं। इससे आपके बाल फिर से मुलायम और बाउंसी हो जाएंगे। हेयर स्पा से आपके बालों में डीप कंडिशनिंग की जाती है, हालांकि इसमें बहुत अधिक प्रोटीन नहीं होता है। इसका असर अधिकतम 20 दिनों तक रहता है। इसलिए बालों को कंडिशनिंग करने के लिहाज से आप हेयर स्पा का चयन कर सकते हैं। अब आप समझ गए होंगे कि आप अपने बालों के लिए क्या पसंद करते हैं। हेयर स्पा या केराटिन ट्रीटमेंट। केरेटिन आपके बालों को पोषक तत्व देगा और हेयर स्पा पोर्स के अंदर डीप कंडिशनिंग करता है।



सरदार जी 3 विवाद पर आदित्य नारायण ने रखी राय

सिम्गर आदित्य नारायण ने दिलजीत दोसांझ और उनकी फिल्म सरदार जी 3 के वल रहे विवाद पर अपनी राय दी है। आदित्य ने कहा कि भारत एक सहनशील देश है, लेकिन इसकी भी एक सीमा होती है। आदित्य ने कहा, मुझे नहीं पता मैं क्या कहूँ या ना कहूँ। मैं देशभक्त हूँ। मेरे लिए हमेशा देश पहले है। सामने वाला देश (पाकिस्तान) ... ये उनकी आदत है (आतंकवाद को समर्थन देने की)। हम भारतीय प्यार और एकता का संदेश फैलाते हैं। हम वसुधैव कुटुम्बकम् में भरोसा करते हैं, लेकिन हम कब तक सहन करें? जो गलत है वो गलत है। समय सही नहीं है। अत्याचार हर भारतीय के दिमाग में ताजा है।

आदित्य ने आगे कहा, हमेशा कोशिश की कि दोनों देशों को करीब लाने, चाहे खेल हो, म्यूजिक या फिल्म। पर सामने वाले की भी जिम्मेदारी होती है। ताली दोनों हाथ से बजती है। अब वह है कि हम देश के लिए स्टैंड ले। बहुत हो गया। थोड़ा सा सामने वाले से प्यार मिले तो हम सोचें। अब हमें भी प्यार चाहिए। आदित्य बोले— रिश्ते कभी अच्छे ही नहीं थे आदित्य ने कहा कि यह कहना मुश्किल है कि दिलजीत दोसांझ का फैसला सही है या गलत। उन्होंने कहा, जब इसकी कार्टिंग हुई होगी तब रिश्ते इतने खराब नहीं थे, लेकिन अगर देखें तो रिश्ते कभी अच्छे थे ही नहीं। हालात जटिल हैं, लेकिन देश पहले है। यही मेरा देश है। यही मेरी धरती है।

आदित्य बोले— मैं देश को पहले रखता और उम्मीद नहीं करता जब आदित्य से पूछा गया अगर वो दिलजीत की जगह होते, तो क्या करते? तो आदित्य बोले, मैं देश को पहले रखता। मैं किसी से कुछ उम्मीद नहीं करता। मैं उनके काम पर कुछ नहीं कहूँगा, लेकिन अगर मैं होता तो देश पहले रखता। हर भारतीय ऐसा करेगा। हम इंडिया से प्यार करते हैं। इंडिया में रहने वाले लोग इंडिया से प्यार करते हैं। इंडिया में ना रहने वाले भी इंडिया से प्यार करते हैं। हमारा देश इतना प्यारा है, हमारे साथ ऐसा क्यों किया जाता है? आदित्य ने आगे ये भी कहा, बस सुधार चाहिए। ये बहुत सेंसिटिव टॉपिक है। हर बात इंटरनेट पर टोल होती है, लेकिन यही मेरी सोच है। हम हमेशा मेहनान नवाज और सहयोगी रहे हैं। अभी भी है। प्यार हमारा संदेश है, लेकिन सहनशीलता की भी सीमा है।



दीपिका पादुकोण ने की ब्रैड पिट की फिल्म एफ1 की प्रशंसा

ब्रैड पिट हॉलीवुड फिल्मों में अपने शानदार अभिनय के लिए जाने जाते हैं। हाल ही में अभिनेता की फिल्म एफ1 भारतीय सिनेमाघरों में दिखाई जा रही है, जिसे दर्शक पसंद कर रहे हैं। साथ ही फिल्म को अच्छी प्रतिक्रिया भी मिल रही है। इसी कड़ी में बॉलीवुड की मशहूर अभिनेत्री ने ब्रैड पिट की तारीफ की है और एक पोस्ट शेयर किया है। आइए जानते हैं एक्ट्रेस ने क्या कहा।

क्या बोली दीपिका पादुकोण?

ब्रैड पिट अभिनेता एफ 1 27 जून को भारतीय सिनेमाघरों में रिलीज हुई। यह एक रेसिंग फिल्म है, जिसे स्पोर्ट्स प्रेमी पसंद कर रहे हैं। बॉलीवुड एक्ट्रेस दीपिका पादुकोण ने अपने इंस्टाग्राम पर एक स्टोरी शेयर की है, जिसमें उन्हें ब्रैड पिट की फिल्म की प्रशंसा करते देखा जा सकता है। अभिनेत्री ने लिखा कि शानदार ब्रैड पिट, क्या फिल्म है। हालाँकि, आपको बताते चलें कि ये पोस्ट दीपिका पादुकोण ने कुछ अलग अंदाज में किया है।

एफ 1 फिल्म के बारे में

जोसेफ कोसिंस्की द्वारा निर्देशित एफ1 में ब्रैड पिट के साथ डैमन इंदरीस प्रमुख भूमिका में नजर आए हैं। फिल्म में मैक्स वर्स्टेपेन, फर्नांडो अलोसो, लुईस हैमिल्टन, कार्लोस सैन्ज, एस्टेबन ओकन, जॉर्ज रसेल, लास स्ट्रोल, लैंडो नोरीस और चार्ल्स लेक्लेर खड़े कई रियल लाइफ के फॉर्मूला 1 सितारे इस फिल्म में कैमियो करते नजर आए हैं।

दीपिका पादुकोण का वर्कफ्रंट

दीपिका पादुकोण एक ऐसी एक्ट्रेस हैं, जो किसी पहचान की मोहताज नहीं हैं। अभिनेत्री ने कई शानदार फिल्मों दी हैं, जिनमें पद्मावत, बाजिरव मस्तानी जैसी फिल्में शामिल हैं। अभिनेत्री को आखिरी बार सिंघम अगेन में देखा गया था। इसके अलावा एक्ट्रेस की आगामी फिल्मों की बात करें, तो उन्हें एटली के निर्देशन में बन रही फिल्म में देखा जाएगा। इस फिल्म में दीपिका पादुकोण एक्शन अवतार में दिखेंगी, जिनके साथ अल्लु अर्जुन मुख्य भूमिका में नजर आएंगे।

कॉमेडी में सही टाइमिंग के लिए लगातार मेहनत कर रही हैं रुही सिंह

एक्ट्रेस रुही सिंह अपनी आने वाली फिल्म मस्ती 4 में लीड रोल में नजर आएंगी। उन्होंने आईएनएस से बात करते हुए इस फिल्म के निर्देशक मिलाप जाधेरी की जमकर तारीफ की है। उन्होंने कहा कि मिलाप जाधेरी बेहतर तरीके से जानते हैं कि जनता को क्या पसंद आता है। साथ ही बताया कि वह दर्शकों को हंसाने के लिए कॉमेडी टाइमिंग को लेकर कड़ी मेहनत कर रही है।

एक्ट्रेस ने कहा, वह शुरू से ही मस्ती फ्रैंचाइजी का हिस्सा रहे हैं। वह मस्ती की खासियत और आम लोगों को क्या पसंद आता है, ये अच्छे तरह समझते हैं। मैं उनके निर्देशन के लिए बहुत उत्साहित हूँ। वह दर्शकों को अच्छी तरह समझते हैं और उनकी पसंद के हिसाब से फिल्म बनाते हैं। उनसे पूछ कि जब उन्हें यह फिल्म ऑफर हुई तो उनकी प्रतिक्रिया क्या थी? इस पर एक्ट्रेस ने कहा, जब मुझे मस्ती 4 का ऑफर मिला, तो मैंने उसके लिए तुरंत हामी भर ली। मस्ती एक बड़ी और प्रसिद्ध फिल्म सीरीज है जिसकी अपनी एक पहचान है, और उसका हिस्सा बनकर मैं बहुत खुश हुई। यह फिल्म एक शानदार कलाकारों की टीम, एक ऐसा निर्देशक जो फिल्म और दर्शकों को समझता है, और जिसमें मजाक-मस्ती मुख्य बात है, ये सब मिलकर फिल्म को बहुत मजेदार बनाते हैं। कुल मिलाकर, यह मेरे लिए एक बेहतरीन मौका है। उन्होंने आगे कहा, मुझे याद है कि मैंने अपने दोस्तों के साथ रैंड मस्ती देखी थी और हम बहुत जोर-जोर से हस रहे थे। कॉमेडी करना मुश्किल होता है। कॉमेडी में सही टाइमिंग एकड़ना उनके लिए फ़ितना मुश्किल है? इस सवाल पर रुही ने कहा, मुझे खुद पर हंसने में कोई डर नहीं लगता। मैं अपनी निजी जिंदगी में मजाकिया और हसमुख हूँ। मैं जानती हूँ कि कॉमेडी करना सबसे मुश्किल होता है, इसलिए मैं खुद पर काम कर रही हूँ। मैं बहुत सारी कॉमेडी फिल्में देख रही हूँ, खासकर राजपाल यादव और परेश रावल की फिल्में। साथ ही, मैं अपने एक्टिंग टीचर के साथ लगातार अभ्यास कर रही हूँ ताकि कॉमेडी की सही टाइमिंग समझ सकूँ।

हॉरर कॉमेडी की दुनिया में कदम रखेंगे रणवीर सिंह?

रणवीर सिंह जल्द ही लोकप्रिय रंजी सिनेमाई ब्रह्मांड में शामिल होने वाले हैं। वह उनकी पहली हॉरर-कॉमेडी फिल्म होगी। बॉलीवुड एक्टर रणवीर सिंह इन दिनों अपनी आगामी फिल्म घुरंघुर को लेकर सुर्खियों में बने हुए हैं। इसके अलावा एक्टर अक्सर अपने अंतरंगी पहनावे से चर्चा में बने रहते हैं। ताजा जानकारी के अनुसार, अब रणवीर रंजी युनिवर्स का हिस्सा बन चुके हैं।



10 साल बाद फिर से डायरेक्टर की कमान संभालेंगे एक्टर एसजे सूर्या

साउथ इंडस्ट्री के जाने-माने अभिनेता और निर्देशक एसजे सूर्या एक दशक बाद निर्देशक की कुर्सी पर फिर से लौटने जा रहे हैं। साल 2015 में फिल्म 'इसाई' के जरिए निर्देशन करने वाले सूर्या अब अपनी अगली फिल्म 'किलर' के साथ वापसी कर रहे हैं, जिसे उन्होंने अपना ड्रीम प्रोजेक्ट बताया है। इस खबर के सामने आते ही साउथ फिल्म इंडस्ट्री के कई सितारों ने उन्हें शुभकामनाएं दी हैं और दर्शकों के बीच इस फिल्म को लेकर खासा उत्साह देखने को मिल रहा है।

फिल्म 'किलर' के साथ करेंगे वापसी

एसजे सूर्या की ये नई फिल्म 'किलर' मलयालम की जानी-मानी प्रोडक्शन कंपनी श्री गोकुलम मूवीज और एसजे सूर्या की एजेंट स्टूडियोज के बैनर तले बनाई जा रही है। सूर्या ने खुद सोशल मीडिया पर इसका ऐलान करते हुए लिखा कि यह फिल्म उनके दिल के बेहद करीब है और इसके लिए उन्होंने निर्माता गोकुलम गोपालन का आभार व्यक्त किया। सूर्या ने साथ में फिल्म से जुड़े कुछ फोटोज भी शेयर किए, जिसमें वो गोकुलम गोपालन के साथ नजर आ रहे हैं। एक खास बात ये भी रही कि उन्होंने फिल्म में एक्ट्रेस प्रीति असनारी को फ़िलर भूमि बताते हुए उनके किरदार को लेकर सस्पेंस भी बढ़ा दिया।

सेलेब्स की बधाईयों की लगी लाइन

एसजे सूर्या की डायरेक्टोरियल वापसी पर साउथ के तमाम बड़े स्टार्स ने उन्हें शुभकामनाएं दीं। राघव लॉरेन्स ने लिखा, 'आपके निर्देशन में वापसी की खबर सुनकर खुशी हुई। आप निर्देशक से बढ़कर एक जबरदस्त एक्टर भी हैं। उम्मीद करता हूँ ये फिल्म आपको एक हीरो के तौर पर भी बड़ी सफलता दिलाए।' वहीं, धनुष ने भी उन्हें सापेक्ष करते हुए लिखा, 'आप इस प्रोजेक्ट को लेकर जितने पेशनेट हैं, वो मैं जानता हूँ। आपकी इस फिल्म के लिए बेसब्री से इंतज़ार कर रहा हूँ। ऑल द बेस्ट।' सिलबरसन टीआर ने सूर्या को एक बेहतरीन स्टोरीटेलर बताया और उनके नए सफ़र के लिए शुभकामनाएं दीं। इस बीच एक और खबर ने फैन्स की एक्साइटमेंट को दोगुना कर दिया है। एसजे सूर्या और एक्टर रवि मोहन पहली बार साथ काम करने जा रहे हैं फिल्म 'ब्रो कॉड' में, जिसे डायरेक्ट कर रहे हैं कार्तिक योगी। कार्तिक योगी इससे पहले डिवीलुना और वडक्कुपुडी रामासामी जैसी फिल्मों से पहचान बना चुके हैं। फिल्म को रवि मोहन अपने प्रोडक्शन हाउस रवि मोहन स्टूडियोज के तहत प्रोड्यूस करेंगे। हालांकि फिल्म की रिलीज डेट को लेकर कोई ऑफिशियल जानकारी अभी सामने नहीं आई है।

सूर्या की वापसी को लेकर फैस उत्साहित

एसजे सूर्या की गिनती उन सितारों में होती है जो अभिनय और निर्देशन दोनों में माहिर हैं। उनकी फिल्मों में कहानी, अभिनय और निर्देशन का जबरदस्त मेल होता है। ऐसे में 'किलर' से उनकी वापसी दर्शकों के लिए किसी ट्रीट से कम नहीं है।



टिपिकल बहू-बीवी वाले कई रोल ठुकराए

अपने पहले ही टीवी शो जस्सी जैसी कोई नहीं से हर दिल में घर बनाने वाली एक्ट्रेस मोना सिंह ने अपने दो दशक लंबे करियर में टीवी, फिल्म, ओटीटी हर जगह अपनी छाप छोड़ी है। बीते दिनों लाल सिंह चड्ढा, काला पानी और मेड इन हवन में सशक्त अदाकारी के लिए सराही गईं मोना इन दिनों वेब सीरीज मिस्त्री में एसीपी सहमत सिद्धीकर्मी के रोल में नजर आ रही हैं।

मोना बताती हैं, जब मैंने टीवी से शुरुआत की थी, तो मुझे भी वो टिपिकल बहू-बीवी वाले रोल बहुत ऑफर हुए थे, पर मैंने वो कभी नहीं किए। मुझे शुरू से पता था कि मुझे क्या नहीं करना है, तो मैंने काफी सारे शोज मना किए, क्योंकि मुझे नहीं बनना पड़े पर बेवारी। मुझे नहीं चाहिए कि कोई आए और मुझे बचाए। हम खुद अपने को बचाते हैं, खुद अपना ध्यान रखते हैं, तो मुझे किरदार भी वैसा ही करने थे और अब ओटीटी पर वही हो रहा है। ये एक नया दौर चालू हुआ है, जहां फीमेल किरदारों को ज्यादा निडर, आत्मविश्वास से भरा, कामकाजी बनाया जा रहा है। ऐसा नहीं है कि आप या तो वैप हैं या हीरोइन हैं तो आपकी जिंदगी बर्बाद है। अब ऐसे रोल गढ़े जा रहे हैं, जिसमें एक औरत के बहुत

सारे शेंडस दिख रहे हैं, जो काफी हद तक पुराने स्टैरियोटाइप्स को तोड़ रहे हैं, इसलिए बतौर एक्टर मुझे बहुत मजा आ रहा है।

फौजी की बेटा हूँ, डरना नहीं सीखा

मोना अपने आत्मविश्वास भरे निडर व्यक्तित्व का श्रेय अपने माता-पिता और फौजी बैकग्राउंड को देती हैं। बचपन मोना, मैं फौजी बैकग्राउंड से हूँ। मेरी मां हमेशा एक वर्किंग वुमन रही हैं। एक आत्मविश्वास से भरी और निडर इंसान। मुझसे कभी किसी ने ये नहीं बोला कि तुम किसी से कम हो, तुम लड़की हो, तो ऐसे मत करो। ये मत पहनो। ऐसे मत हसो। मुझे याद है कि जब मैंने अपने पैरेंट्स को बोला था कि मुझे मुंबई जाकर एक्टर बनना है तो उन्होंने तुरंत हाँ कर दी थी कि तुम अपने सपने जरूर पूरे करो, क्योंकि हमें कल को ये नहीं सुनना कि पैरेंट्स की वजह से बच्चों ने अपने सपने पूरे नहीं किए, तो मुझमें ये आत्मविश्वास मेरी माँ से आया है। दूसरे, हम पंजाबी हैं और पंजाब में ज्यादातर औरतें आत्मविश्वासी और निडर होती हैं। हम पंजाबी में जब एक दूसरे को विश भी करते हैं तो बोलते हैं कि कइदी कला में रहो यानी जो भी हो जाए, अपनी जिंदादिली और जज्बा ऊँचा रखो। जो भी तूफान आये, देख लेगे।

लाल सिंह चड्ढा का किरदार था मुश्किल

अपने 22 साल लंबे करियर में मोना ने टीवी, फिल्म, ओटीटी हर माध्यम में विविधरंगी किरदार किए हैं। सबसे मुश्किल रोल कौन सा था? यह पूछने पर वह कहती हैं, मेरे लिए जस्सी बहुत ही चैलेंजिंग रोल रहा था, क्योंकि उनका लुक वैसा था, पर आपको रिखल लगना है। लोगों को यकीन दिलाना है कि वह आपके बीच की लड़की है। इसके अलावा, लाल सिंह चड्ढा का किरदार मेरे लिए बहुत चैलेंजिंग था। उसमें मुझे 20 साल से लेकर 40 साल और फिर 60 साल की लंबी दिखना था, वो 60 साल की उम्र के लिए मैं अपने पैरेंट्स को देख रही थी। उनकी बॉडी लैंग्वेज ऑब्जर्व कर रही थी, क्योंकि बोलने, चलने का तरीका बदल जाता है, सब रस्ते हो जाता है। फिर, मुझे अपना वजन भी बहुत कम-ज्यादा करना था कि 20 साल की उम्र में पतली, 40 में थोड़ी तगड़ी, फिर 60 की उम्र में बहुत कमजोर और बीमार, तो फिजिकली भी बहुत डिमांडिंग रोल था।

सालों से था रेस्त्रां खोलने का सपना

हाल ही में मोना ने रेस्त्रां खोलकर फूड बिजनेस की ओर रुख किया है। उस ओर कैसे रुझान गया? इस बारे में वह बताती हैं, कई सालों से मन था, क्योंकि हमारे पंजाबी घरों में तो उठते ही खाने की बात होती

है। हम सब खाने के बहुत शौकीन हैं। खाना पकाना, खाना खिलाना, पार्टी रखना हमें बहुत पसंद है, तो मैं हमेशा से चाहती थी कि अपना एक छोटा सा कैफे हो। उसमें म्यूजिक चले, लाइवरी हो, फिर वो कैफे से रेस्त्रां हो गया और फिरमन से इस साल यह सपना सब हो गया। हमने उसमें इंडियन फूड रखा है, जो कभी फैशन से आउट नहीं होगा। साथ ही एक नोस्टैल्जिया क्रिएट करने की कोशिश की है कि जो खाना हमने बचपन में खाया था, जब पापा आमी में थे, अलग-अलग जगहों पर उनकी पॉस्टिंग होती थी, जैसे दार्जिलिंग के मोमो, हिमाचल का सिन्धु ऐसी चीजें रखी हैं।

पर्दे पर पहली बार बनी पुलिसवाली

अपनी वेब सीरीज मिस्त्री की एसीपी सहमत सिद्धीकर्मी की किन खूबियों पर मोना का दिल आया? इस पर उनका कहना था, मैंने पुलिसवाली का रोल कभी नहीं किया था। मैं 22 से इस इंडस्ट्री में मैं हूँ, मगर कॉप का रोल पहली बार किया, तो यूनिफॉर्म पहनकर बहुत मजा आया। मिस्त्री अमेरिकन शो मॉक का एडिटर है, जो 90 के दशक में हम सबने देखा है। मैं उसकी बहुत बड़ी फैन हूँ, तो जब मुझे यह ऑफर हुआ तो मैं बहुत खुश थी, क्योंकि हमारे यहां ऐसी फीमेल कॉप के रोल बहुत कम बनते हैं, जिनमें थोड़ी हल्की-फुल्की कॉमिडी हो, थोड़ा द्रामा भी हो। मुझे ये सब करने में बहुत मजा आता है, क्योंकि ओटीटी पर मैंने इतने सारे इंटेंस और सीरियस रोल्स कर लिए हैं कि सहमत जैसी शांत और सबकुछ आराम से करने वाली कॉपी का किरदार मुझे बहुत पसंद आया।

बीफ न्यूज

मुख्यमंत्री डॉ. मोहन यादव आज रहेंगे कोतमा प्रवास पर शहडोल। मध्यप्रदेश के मुख्यमंत्री डॉ. मोहन यादव 4 जुलाई 2025 को अनूपपुर जिले के कोतमा नगर के प्रवास पर रहेंगे। जारी कार्यक्रम के अनुसार मुख्यमंत्री डॉ. यादव 4 जुलाई को अपराह्न 3:30 बजे कोतमा हेलीपैड पर आगमन करेंगे। आगमन उपरांत वे कोतमा में आयोजित विभिन्न शासकीय एवं स्थानीय कार्यक्रमों में सहभागिता करेंगे। निर्धारित कार्यक्रम के अनुसार मुख्यमंत्री डॉ. मोहन यादव शाम 5:00 बजे कोतमा हेलीपैड से रीवा एयरपोर्ट की ओर प्रस्थान करेंगे।

भोपाल के कुशाभाऊ ठाकरे कन्वेंशन सेंटर में होगा कार्यक्रम:मुख्यमंत्री डॉ. मोहन यादव शुक्रवार 4 जुलाई को भोपाल के कुशाभाऊ ठाकरे कन्वेंशन सेंटर में प्रतिभाशाली विद्यार्थी प्रोत्साहन योजना में लैपटॉप वितरित करेंगे। कार्यक्रम में स्कूल शिक्षा मंत्री श्री उदय प्रताप सिंह भी मौजूद रहेंगे। स्कूल शिक्षा विभाग की प्रतिभाशाली विद्यार्थी प्रोत्साहन योजना में मध्यप्रदेश माध्यमिक शिक्षा मण्डल की 12वीं बोर्ड परीक्षा में 75 प्रतिशत अथवा उससे अधिक अंक अर्जित करने वाले प्रति विद्यार्थी को 25 हजार रुपये की राशि लैपटॉप क्रय करने के लिये उनके बैंक खाते में अंतरित करेंगे। इस वर्ष 94 हजार 234 विद्यार्थियों को लैपटॉप के लिये 235 करोड़ 58 लाख 50 हजार रुपये की राशि दी जा रही है। कार्यक्रम में प्रदेश के 500 से अधिक विद्यार्थी और शिक्षक सहभागिता करेंगे। प्रदेश में पिछले वर्ष 2023.24 में 89 हजार 710 प्रतिभाशाली विद्यार्थियों के बैंक खातों में 224 करोड़ 27 लाख 50 हजार रुपये की राशि अंतरित की गयी थी। प्रदेश में यह योजना वर्ष 2009.10 से संचालित हो रही है। पिछले 15 वर्षों में इस योजना में 4 लाख 32 हजार 16 विद्यार्थियों के बैंक खातों पर एक हजार 80 करोड़ 4 लाख रुपये की राशि प्रोत्साहन स्वरूप लैपटॉप के लिये अंतरित की जा चुकी है।

भाजपा जिला अध्यक्ष आलोक तिवारी को पत्र लिखकर त्याग पत्र दिया

अशोकनगर। सतपाल रघुवंशी जलालपुर ने भारतीय जनता पार्टी की प्राथमिक सदस्यता एवं किसान मोर्चा प्रदेश कार्यसमिति सदस्य पद से त्याग पत्र देकर अपने कार्य से मुक्त होने के लिए आवेदन किया त्याग पत्र देने का उल्लेख करते हुए बताया कि पार्टी में चापलूसी वाले नेताओं को महत्व देने के कारण मन दुखी है पार्टी के कुछ नेताओं द्वारा मेहनती और निष्ठापूर्वक कार्य करने वालों को आगे बढ़ने से रोक दिया जाता है कुछ नेता अपनी सिफारिश लगाकर पार्टी में पद प्राप्त कर लेते हैं ऐसे में पुराने कार्यकर्ताओं को अनदेखा कर उनके आत्म सम्मान को चोट पहुंचाई जाती है आने वाले समय में जिला और संगठन में दायित्व दिए जाएंगे जिसमें मेहनती और निष्ठापूर्वक कार्य करने वालों के साथ अन्याय किया जाएगा इससे मेरा मन बहुत दुखी है और मेरे द्वारा पार्टी के सम्पद पदों से त्याग पत्र देकर कार्यमुक्त होना चाहता हूं ।

मांग

कांग्रेसजनों ने पुलिस महानिदेशक के नाम पुलिस अधीक्षक को सौंपा ज्ञापन

सत्ता सुधार ■ सीहोर जिला कांग्रेस कमेटी अध्यक्ष राजीव गुजराती के नेतृत्व में कांग्रेस पदाधिकारी व कार्यकर्ताओं ने पुलिस महानिदेशक के नाम पुलिस अधीक्षक की अनुपस्थिति में एडिशनल एसपी सुनीता रावत को ज्ञापन सौंपा, श्री गुजराती ने ज्ञापन का वाचन करते हुए कि पुलिस थाना मुंगावली जिला अशोकनगर में प्रदेश कांग्रेस कमेटी के अध्यक्ष श्री जीतू पटवारी के विरुद्ध भारतीय न्याय संहिता की विभिन्न धाराओं के अंतर्गत झूठे तथ्यों के आधार पर एफआईआर क्रमांक 0233 दिनांक 27.06.2025 दर्ज की गई है जिसमें उल्लेखित किया गया है कि गजराज लोधी एवं रघुराज लोधी निवासी ग्राम मुडरा थाना मुंगावली जिला अशोकनगर के साथ सरपंच के पुत्र विकास एवं उनके साथियों द्वारा दोनो लोधी भाईयों के साथ मारपीट की गई है। उनकी मोटर साईकिल छीन ली गई है.

किसानों के सशक्तिकरण के लिए राज्य सरकार प्रतिबद्ध : विधायक

सत्ता सुधार ■ शहडोल विधायक जयसिंहनगर विधानसभा क्षेत्र श्रीमती मनीषा सिंह ने कृषि विभाग द्वारा ग्राम सिंहपुर में आयोजित दलहन बीज कार्यक्रम के माध्यम से किसानो को दलहन बीज का वितरण किया।

कार्यक्रम को सम्बोधित करते हुए विधायक ने कहा कि प्रदेश सरकार किसानो की आय बढ़ाने के लिए लगातार प्रयासरत है। खेती का उत्पादन बढ़ाने के लिए जहां उन्नत कृषि तकनीक को बढ़ावा दिया जा रहा है वहीं उत्तम बीज, जैविक उर्वरक एवं जैविक कीटनाशको की जानकारी किसानो को देकर खेती की लागत को कम करने के



प्रयास किये जा रहे है। प्रदेश सरकार द्वारा दुग्ध उत्पादन बढ़ाने के लिए, गोवंश पालन पर अनुदान तथा दुध खरीदने की व्यवस्था भी शासन द्वारा की जा रही है। खेती की सिंचाई के लिए लगातार सिंचाई रकवा बढ़ाने तथा किसानो को 10 प्रतिशत लागत

विधायक ने किये किसानों को बीज वितरित

पर सोलर पंप उपलब्ध कराने की योजना शुरू की जा रही है। उन्होंने कहा कि राज्य सरकार किसानों के सशक्तिकरण के लिए प्रतिबद्ध है। दलहन उत्पादन को बढ़ावा देने के लिए उन्नत बीजों का वितरण एक महत्वपूर्ण पहल है, जिससे भूमि की उर्वरता भी बनी रहेगी और पोषण सुरक्षा भी सुनिश्चित होगी। कार्यक्रम में विधायक श्रीमती मनीषा सिंह ने किसानों को दलहन बीजो का वितरण भी किया। कार्यक्रम में कृषि अधिकारियों द्वारा किसानों को तकनीकी जानकारी भी दी गई तथा बीजों के सही उपयोग एवं वैज्ञानिक पद्धतियों से खेती करने के लाभ बताए गए।

ग्राम रातीखेड़ा में गरीब दलित की जमीन पर दबंग भू-माफिया ने किया कब्जा

गुरुवार को तहसीलदार को आवेदन देने गया तो उन्होंने आवेदन न लेकर मौखिक रूप से कहा तीन दिन में निराकरण कर दिया जाएगा

बार-बार आवेदन देने के बाद भी नहीं मिल रहा न्याय

सत्ता सुधार ■ अशोकनगर

जिले में रसूलखदार और दबंग भू माफियाओं के हासले बुलंद है, और ऐसा लगता है कि उनके आगे प्रशासन भी नतमस्तक है। नहीं तो गरीब लोगों को बार-बार आवेदन देने की जरूरत ना पड़ती और एक ही बार में उनकी समस्या का समाधान कर दिया जाता। काश ऐसा होता। कुछ इसी तरह का एक मामला गुरुवार को सामने आया जहां जिला मुख्यालय के नजदीक अशोकनगर तहसील अंतर्गत ग्राम राती खेड़ा में एक गरीब दलित किसान की पट्टे की भूमि पर एक रसूलखदार दबंग भू-माफिया ने पिछले 2 साल से जबरन कब्जा कर रखा है। चूंकि जमीन बेश कीमती है, इसलिए कब्जाधारी उसे किसी भी कीमत पर छोड़ने तैयार नहीं है, जब भी दलित किसान जमीन जोतने जाता है, तो दबंग भू- माफिया के आदमी और वह उसे मारपीट कर भगा देते हैं और धमकी देते हैं कि जमीन जोती तो जान से खत्म कर देंगे। दलित किसान ने पिछले 2



साल में कई बार तहसीलदार,कलेक्टर को जनसुनवाई में आवेदन दिए लेकिन, कोई फायदा नहीं हुआ कब्जा धारी पर कोई कार्रवाई नहीं हुई, उसे उसकी जमीन आज तक वापस नहीं मिली। अब उसे नए कलेक्टर आदित्य सिंह से बड़ी उम्मीद है, कि वह न्याय कर उसे उसकी जमीन वापस दिलवाएंगे। हालांकि गुरुवार को जब वह तहसीलदार को आवेदन देने गया तो उन्होंने आवेदन तो नहीं लिया

लेकिन मौखिक रूप से बोल दिया कि तीन दिन में आपका निराकरण कर दिया जाएगा।

यह है पूरा मामला

रातीखेड़ा निवासी आवेदक प्राण सिंह पुत्र फुल्ला अहिरवार ने जनसुनवाई में कलेक्टर को शिकायती आवेदन देकर उसकी जमीन पर से कब्जा हटवाए जाने की मांग की है,आवेदक प्राण सिंह ने बताया कि जिले की

कीचड़ भरे रास्ते से निकाली शव यात्रा, बार-बार धंसे लोगों के पैर

अशोकनगर। जिले की बहादुरपुर तहसील के ग्राम गीलारोपा में शव यात्रा को कीचड़ भरे रास्ते के बीच से निकालकर ले जाना पड़ा। अंतिम संस्कार में शामिल होने आए 250 लोगों में से आधे बिना अंतिम संस्कार किए ही लौट गए। खास रिश्तेदार भी करीब डेढ़ घंटे बाद मुक्ति धाम तक पहुंच सके। उसके बाद अंतिम संस्कार किया गया। अलैच्छि को ले जाते समय लोगों को अर्ध शंभालना भी मुश्किल हुआ। वह जैसे ही अपना पैर आगे रखते तो वह कीचड़ में धंस जाता, जिसके बाद बमुश्किल से दूसरे पैर को निकलते। जो लोग अर्थां को कंधे पर रखकर चल रहे थे, उन्हें पूरे रास्ते अर्थां को गिरने से बचना बड़ी चुनौती बनी रही। सड़क के इतने बुरे हाल होने की वजह से आए दिन लोगों को परेशानी होती है। ग्राम गीला रोपा में यह सब बुधवार को हुआ। इसका वीडियो गुरुवार को सामने आया है।

शवयात्रा में शामिल नहीं हो सके काफी लोग: दरअसल 55 वर्षीय रामचरण कटारिया की बुधवार शाम मृत्यु हो गई थी। उनके अंतिम संस्कार की वजह शव को मुक्तिधाम ले जाया जा रहा था। मुक्तिधाम गांव से करीब डेढ़ किलो मीटर दूर है। शवयात्रा में करीब 250 लोग शामिल हुए लेकिन रास्ते में कीचड़ होने के कारण आधे से ज्यादा लोगों को वापस लौटना पड़ा।

स्मार्ट मीटर, बिजली कटौती और एवरेज बिल देना तत्काल बंद करे बिजली कंपनी नहीं तो होगा उग्र आंदोलन : शर्मा

स्मार्ट मीटर लगाए जाने के विरोध में कलेक्टर को सौंपा ज्ञापन



सत्ता सुधार ■ सीहोर

गुरुवार को जिला कांग्रेस के पूर्व महासचिव पंकज शर्मा ने कलेक्टर कार्यालय पहुंचकर कलेक्टर बालागुरु के. को एक ज्ञापन सौंपा। ज्ञापन के माध्यम से उन्होंने सीहोर जिले में विद्युत वितरण कंपनी द्वारा की जा रही मनमानी एवं अनियमितताओं की ओर कलेक्टर का ध्यान आकर्षित कराया। इस बारे में अधिक जानकारी देते हुए पंकज शर्मा ने बताया कि सीहोर जिले में विद्युत वितरण कंपनी द्वारा लगाए जा रहे स्मार्ट मीटर पर रोक लगाने, मेटेन्स के नाम पर की जा

रही घोषित सहित अघोषित बिजली कटौती तत्काल बंद करने सहित कंपनी द्वारा एवरेज बिल के नाम पर उपभोक्ताओं को दिए जा रहे भारी भरकम राशि के बिलों पर जिला प्रशासन द्वारा तुरंत रोक लगाई जानी चाहिए। उन्होंने आगे कहा कि वर्तमान समय में सीहोर जिले में विद्युत वितरण कंपनी द्वारा लोगों के घरों में अनावश्यक रूप से स्मार्ट मीटर लगाए जा रहे हैं, साथ ही पुराने मीटर में गड़बड़ी होने तथा जांच के बाद जुर्माने की बात कहकर उपभोक्ताओं को डराया भी जा रहा है।

सकती है इसलिए जिला प्रशासन द्वारा इनको लगाने पर तत्काल रोक लगाने का निर्देश कंपनी के अधिकारियों को दिया जाए। पंकज शर्मा ने अंत में कहा कि यदि जिला प्रशासन ने उनकी मांगों को तत्काल नहीं माना और बिजली कंपनी की मनमानी और अव्यवस्थाओं पर रोक नहीं लगाई गई तो जनहित में कांग्रेस पार्टी द्वारा बड़ा और उग्र आंदोलन किया जाएगा, जिसकी संपूर्ण जवाबदारी सीहोर जिला प्रशासन और बिजली कंपनी के अधिकारियों के तानाशाह तथा लापरवाहीपूर्ण रवैए की रहेगी।

आवेदक की बिना अनुमति के सरपंच द्वारा उसके खेत में बनवाई डबरी



अशोक नगर। जनपद पंचायत अंतर्गत ग्राम पंचायत बरोदिया तूमैन के ग्राम गोपालपुर में एक दलित किसान के खेत में सरपंच द्वारा बिना उसकी अनुमति के डबरी खुदवा दी गई। जिसकी शिकायत आवेदक द्वारा कलेक्टर एवं जिला पंचायत के सीईओ से की गई है। आवेदक लक्ष्मण पुत्र मंगलिया अहिरवार ने बताया उसके पिता के नाम से भूमि स्थित ग्राम गोपालपुर के सर्वे नंबर 175/1 रकबा 0.370 हैक्टेयर पर ग्राम के सरपंच संजीत यादव द्वारा बिना अनुमति के डबरी खुदवा दी

गई है। और अब डबरी को पुरवा नहीं रहा है। आवेदक ने लक्ष्मण सिंह ने बताया कि सरपंच द्वारा उसके खेत में 12000 वर्ग फुट की 2 डबरी खोद दी गई है। जब उसने सरपंच से बिना अनुमति के उसके खेत में डबरी खोदने का कारण पूछा तो सरपंच ने कहा कि यह डबरी गलती से खुद गई है, बाद में पूरवा दी जाएंगी।

इनका कहना-

शिकायत कर्ता के खेत में पंचायत की तरफ से डबरी नहीं खुदवाई,उसी के भाई पप्पू ने उसी के खेत में खुदवाई है। ना तो पंचायत से पैसा निकलवाया, ना ही डबरी खुदवाई, पटवारी मौका देख गए हैं, शिकायत कर्ता का नंबर नहीं गिनाल रहा कल वे पंचनामा भी दे रहे हैं। सजीत यादव सरपंच ग्राम पंचायत बरोदिया, जनपद व जिला अशोक नगर।

ब्रीफ न्यूज

घूमनेनिकले दोरस्तों की बाइक टकराने से एक की मौत, तीन घायल

इंदौर। रैस लगा रहे चार स्टूडेंट की दो बाइक आपस में टकरा गईं, जिससे एक स्टूडेंट की मौत हो गई, जबकि तीन अन्य घायल हो गए। स्टूडेंट रात में बाइक से घूमने निकले थे और बाद में आपस में रैस लगाने लगे। बाइक टकराने से वे सड़क पर गिर गए थे। मामले में पुलिस ने जांच शुरू कर दी है। घटना मेरोद इलाके की है। टीआई देवेन्द्र मरकाम ने बताया कि बुधवार रात लगभग 3 बजे खडवा नाका निवासी अशोक पुत्र हरचंद सोलंकी अपनी बाइक से घूमने निकला था। उसके साथ ग्राम चाचरिया निवासी गोविंद पुत्र जगदीश बडेल, गोकुल पुत्र भाईसिंह बघेल और मोतीलाल पुत्र रामा बरडे भी थे। दो बाइक पर सवार युवकों ने रैस लगा दी और दोनों बाइक आपस में टकरा गईं। हादसे में अशोक सोलंकी गंभीर रूप से घायल हो गया था, जिसे एमवाय अस्पताल ले जाया गया। जहां इलाज के दौरान उसकी मौत हो गई। अन्य तीन युवकों का निजी अस्पताल में इलाज चल रहा है।

आबकारी विभाग की अनदेखी से ऑंकारेश्वर के आसपास बिक रही शराब

ऑंकारेश्वर। पवित्र तीर्थ स्थल ऑंकारेश्वर के आसपास तीर्थ नगरी के आम मार्ग, ग्रामों में आबकारी विभाग की अनदेखी से ढाबों, किराना दुकान पर खुलेआम देसी, विदेशी शराब परासी एवं बिक्री की जा रही है। कुछ शराब दुकानों पर खुलेआम मांस एवं अंडे की बिक्री भी धड़ल्ले से की जा रही है।

मुख्यमंत्री मोहन यादव ने तीर्थ नगरी एवं नर्मदा तट पर शराब बिक्री पूर्ण रूप से प्रतिबंध की है। इसके बावजूद शराब ठेकेदार और आबकारी विभाग खंडवा आपसी लेनदेन कर यहां शराब बिक्री करवा रहा है। सूत्रों का कहना है कि तीर्थ नगरी के नजदीक होने से इन गांव में प्रतिदिन लाखों रुपए की शराब बेची जा रही है। वरिष्ठ समाजसेवी प्रदीप ठाकुर, मिश्रीलाल कोरे, राष्ट्रीय हिंदू महासभा भारत के राष्ट्रीय उपाध्यक्ष मोहन सिंह राणा सहित अनेक लोगों ने शिकायत भी की, लेकिन कोई कार्रवाई नहीं हुई। राष्ट्रीय हिंदू महासभा एवं ऑंकारेश्वर संघर्ष समिति के अलावा आसपास क्षेत्र की महिलाओं ने बताया कि शराब जैसी बुराई से कहीं घर बर्बाद हो रहे हैं। अनेक युवाओं ने नशे की लत में अपनी जान तक गवा दी तो वही अपराधी घटनाएं भी लगातार बढ़ती जा रही है। समय रहते जिला प्रशासन को ठेस कार्रवाई करनी चाहिए। राष्ट्रीय हिंदू महासभा भारत की खंवा जिला प्रमुख संगीता सोलंकी ने कहा कि अवैध शराब के कारोबार पर अंकुश लगना चाहिए। मांधाता थाना क्षेत्र में अहातों के साथ ही ढाबों पर खुलेआम शराब का कारोबार चल रहा है। क्षेत्रवासियों की मांग है कि ऑंकारेश्वर पवित्र नगरी घोषित होने के बाद से ही आसपास के क्षेत्र में शराब का कारोबार भारी मात्रा में फल फूल रहा है। ऑंकारेश्वर दर्शन के लिए हजारों तीर्थ यात्री आते हैं, मगर उन्हें इन सारी समस्याओं का सामना करना पड़ता है, अब देखना है कि क्या पवित्र श्रावण मास के पर्व पर भी ऐसा सब कुछ चलता रहेगा या आबकारी विभाग कोई कार्रवाई कर पाएगा। मामले में अनेक मर्तबा जिला आबकारी विभाग खंडवा से मोबाइल पर चर्चा करनी चाहिए मगर वे पर फोन ही नहीं उठाते।

- दिन के तापमान में 1 डिग्री की गिरावट, अभी तीन-चार दिन तेज बारिश के आसार नहीं

इंदौर में हल्की बारिश, धूप और बादलों का मिलाजुला मौसम

सत्ता सुधार ■ इंदौर

इंदौर में जुलाई के दूसरे दिन भी बारिश और धूप का मिलाजुला असर रहा। सुबह रिमझिम, दोपहर को धूप और शाम को बादल छाए रहे। इस दौरान दिन के तापमान में 1 डिग्री की गिरावट आई। रात के तापमान में भी हल्का इजाफा हुआ है। दिन का तापमान 29.4 (-3) डिग्री और रात का 23.8 (+1) डिग्री सेल्सियस रिकॉर्ड किया है। गुरुवार सुबह से धूप खिली है और बीच-बीच में हल्के बादल भी छा रहे हैं। इंदौर में लगातार दूसरे साल की जुलाई है जब बारिश के लिहाज से माह की शुरुआत अच्छी नहीं हुई है। हालांकि अभी पूरा माह बाकी है। अरब सागर और बंगाल की खाड़ी में किसी भी



जुलाई और अगस्त के साथ सितंबर में भी जमकर बारिश

बारिश के लिहाज से जुलाई और अगस्त सबसे महत्वपूर्ण रहते हैं। इन महीनों में ही अरब सागर और बंगाल की खाड़ी से सबसे ज्यादा सिस्टम एक्टिव होकर बरसते हैं। वैसे इंदौर की औसत बारिश 37 इंच है, लेकिन अब कम से कम 40 इंच पानी चाहिए, जिससे बोरींग अगले साल मार्च-अप्रैल तक साथ दे पाएंगे। हालांकि पिछले 3 साल में जुलाई बहुत पानीदार नहीं रहा है। इसकी भरपाई अगस्त-सितंबर में होती है।

तरह की मानसूनी गतिविधि नहीं होने व जो सिस्टम सक्रिय था, उसके भी कमजोर पड़ने से अगले 3-4 दिन तेज बारिश के आसार नजर नहीं आ रहे हैं। यही कारण है कि लगातार दो दिन से हल्की धूप निकल रही है। धूप निकलने, उमस होने से शहर के कुछ हिस्से में लोकल सिस्टम बनने से 5-10 मिनट की हलकी बारिश होती रहेगी। पिछले साल भी 15 जुलाई के बाद ही मानसून ने रफ्तार पकड़ी थी। पूरे माह में 9.9 इंच पानी बरसा था। जून से अब तक शहर में कुल 5.2 इंच कुल बारिश हुई है। जुलाई में औसत 12 इंच पानी गिरता है। पिछले तीन सालों को छोड़ दें तो इस माह में औसत से ज्यादा बारिश हुई है।

अतिरिक्त पुलिस महानिदेशक एवं एसपी ने ग्रामीण थाना क्षेत्रों का लिया जायजा

कानून व्यवस्था की गहराई से समीक्षा, पुलिसिंग की गुणवत्ता एवं जनविश्वास पर विशेष जोर

सत्ता सुधार ■ उज्जैन

उज्जैन रेंज के अतिरिक्त पुलिस महानिदेशक एवं जिला उज्जैन पुलिस अधीक्षक द्वारा जिले के विभिन्न थाना क्षेत्रों का औचक निरीक्षण किया गया। निरीक्षण का उद्देश्य जमीनी स्तर पर कानून व्यवस्था की स्थिति की वस्तुनिष्ठ समीक्षा करना, पुलिस बल की कार्यप्रणाली को परखना एवं जनता के बीच पुलिसिंग को अधिक पारदर्शी, प्रभावशाली और उत्तरदायी बनाना था।

निरीक्षण के दौरान अधिकारियों द्वारा संबंधित थाना परिसरों की व्यवस्था का व्यापक अवलोकन किया गया। इसमें अपराध रजिस्टर, गिरफ्तारी व जमानत अभिलेख, मालखाना, शस्त्र अनुशासन, स्टेशन डायरी, महिला हेल्प डेस्क की कार्यप्रणाली, सीसीटीवी निगरानी प्रणाली एवं लंबित मामलों की प्रगति जैसे महत्वपूर्ण पहलुओं की गहन जांच की गई। अधिकारियों ने थानों में उपस्थित



पुलिस अधिकारियों एवं कर्मचारियों से सीधा संवाद स्थापित करते हुए उन्हें जनहित में

कार्य करने, पीड़ित केंद्रित पुलिसिंग को बढ़ावा देने और आम नागरिकों के साथ संवेदनशील व्यवहार रखने के निर्देश दिए। वीट प्रणाली को मजबूत करते हुए निगरानी बदमाशों एवं फरार आरोपियों की गिरफ्तारी हेतु प्रभावी कार्रवाई सुनिश्चित करने पर विशेष बल दिया गया।

अवैध गतिविधियों, मादक पदार्थों की तस्करी, जुआ-सट्टा, अवैध शराब बिक्री आदि के विरुद्ध सतत अभियान चलाकर अपराधियों पर नकेल कसने के स्पष्ट निर्देश दिए गए। महिला एवं बाल अपराधों के मामलों में त्वरित और निष्पक्ष कार्रवाई करते हुए पीड़ितों को पूर्ण संरक्षण देने हेतु पुलिस अधिकारियों को प्रेरित किया गया। इस संयुक्त निरीक्षण से संबंधित थाना प्रभारियों को उनके प्रदर्शन, कार्यशैली और संसाधन प्रबंधन के आधार पर आवश्यक मार्गदर्शन एवं निर्देश भी दिए।

जीतू पटवारी के खिलाफ झूठी एफआईआर से कांग्रेसियों ने एसपी कार्यालय घेरा



किसी की मदद करना भी भाजपा को गवारा नहीं- मुकेश भाटी

उज्जैन। मुंगावली की घटना को लेकर शहर कांग्रेस ने एसपी कार्यालय का घेराव किया। शहर कांग्रेस कमिटी अध्यक्ष मुकेश भाटी के नेतृत्व में सैकड़ों की संख्या में कांग्रेसी एसपी कार्यालय पहुंचे और प्रदेश अध्यक्ष जीतू पटवारी के समर्थन में नारेबाजी करते हुए जापन सौंपा।

मुकेश भाटी ने कहा कि किसी की मदद करना भी सत्तारूढ़ पार्टी को गवारा नहीं। भाजपा ने कांग्रेस प्रदेश अध्यक्ष के खिलाफ देशतापूर्ण तरीके से जो कार्रवाई की गई है वो सत्ता पक्ष की बौखलाहट है। हम सभी कांग्रेसजन इसका विरोध करते हैं। जीतू पटवारी के खिलाफ की गई झूठी एफआईआर वापस नहीं ली गई तो आने वाले समय में कांग्रेस पूरे प्रदेश में सड़कों पर उतरेगी। संगठन मंत्री अजय राठौर ने बताया कि इस अवसर पर नेता प्रतिपक्ष रवि राय, अजीत सिंह ठाकुर, माया त्रिवेदी, विवेक यादव, राजेंद्र वशिष्ठ, करण कुमारिया, गब्बर कुवाल, अभीषेक शर्मा, वीरेन्द्र गोशर, सतीश मरमट, पूर्व पापद हिमांशु जोशी, रमेश परिहार, मुजीब सुपारी, सोनिया ठाकुर, स्वाती सिंह, प्रेमलता रामी, चैनसिंह चौधरी, देवव्रत यादव, छोटेलाल मंडलोई, फिरोज पठान, अनवर नागोरी, हिमांशु शर्मा, राजेंद्र राठौर, सादिक कुरेशी, हिमांशु जोशी, लकी ठाकुर, देवेन्द्र पाटनी, गजेन्द्र मारोठिया सहित सैकड़ों की संख्या में कार्यकर्ता उपस्थित थे। जापन का वाचन शहर कांग्रेस अध्यक्ष मुकेश भाटी ने किया।

मोहर्रम के जुलूस को लेकर अतिरिक्त पुलिस अधीक्षक ने किया भ्रमण

सत्ता सुधार ■ बड़वानी

आगामी मोहर्रम पर्व को शांति एवं सौहार्दपूर्ण वातावरण में संपन्न कराने के उद्देश्य से पुलिस अधीक्षक बड़वानी जगदीश डावर के निर्देशन में अतिरिक्त पुलिस अधीक्षक धीरज बब्बर ने मोहर्रम जुलूस से संबंधित किला गेट नंबर 01, इमाम बाड़ा, त्रिवेणी चौक, मौलाना आजाद चौक शिवाजी चौक, किला परिसर समस्त प्रमुख मार्गों का भ्रमण कर सुरक्षा व्यवस्था का जायजा लिया गया।

निरीक्षण के दौरान अनुविभागीय अधिकारी (पुलिस) संधवा अजय वाघमारे, थाना प्रभारी संधवा शहर निरीक्षक बलजीत सिंह बिसेन सहित पुलिस विभाग के अन्य अधिकारी एवं बल मौजूद रहे। अतिरिक्त पुलिस अधीक्षक बब्बर ने जुलूस मार्गों पर मौजूद संवेदनशील एवं विवादित स्थलों का गहन निरीक्षण करते हुए स्थानीय अधिकारियों से विस्तृत



जानकारी प्राप्त की। निरीक्षण के दौरान उन्होंने समस्त अधिकारियों को कानून एवं शांति व्यवस्था बनाए रखने, सघन गश्त करने, जरूरी स्थानों पर बल की तैनाती सुनिश्चित करने तथा सभी आयोजकों से समन्वय बनाकर चलने के निर्देश दिए। साथ ही उन्होंने कहा कि त्योंहार के दौरान किसी भी प्रकार की अपवाह या असामाजिक गतिविधियों को रोकने के लिए निगरानी तेज की जाएगी और आवश्यकतानुसार अतिरिक्त बल की व्यवस्था भी की जाएगी। पुलिस प्रशासन द्वारा वारंट की तामीली हेतु निर्देशित किया गया, जिस पर थाना प्रभारी सिलावद उनि. वीरबहादुर सिंह चौहान के नेतृत्व में एक विशेष टीम गठित की गई।

बड़वानी पुलिस ने फरार वारंटी को किया गिरफ्तार

बड़वानी। पुलिस अधीक्षक बड़वानी जगदीश डावर के निर्देशन एवं अतिरिक्त पुलिस अधीक्षक धीरज बब्बर तथा अनुविभागीय अधिकारी (पुलिस) बड़वानी दिनेश सिंह चौहान के मार्गदर्शन में थाना सिलावद पुलिस द्वारा ऑपरेशन हवालात के तहत एक महत्वपूर्ण कार्रवाई को अंजाम दिया। लंबे समय से फरार चल रहे स्थाई वारंटी हेमन्त पिता कालुसिंह निवासी ग्राम सालखेड़ा, थाना कुक्षी को गिरफ्तार किया। फरियादी की रिपोर्ट पर मामला दर्ज कर विवेचना में लिया।

प्रकरण में आरोपी हेमन्त पिता कालुसिंह, न्यायालय में पेश नहीं हो रहा था एवं लंबे समय से फरार चल रहा था। जिस पर मुख्य न्यायिक मजिस्ट्रेट प्रथम श्रेणी बड़वानी द्वारा स्थाई वारंट जारी किया गया था। थाना सिलावद को वारंट की तामीली हेतु निर्देशित किया गया, जिस पर थाना प्रभारी सिलावद उनि. वीरबहादुर सिंह चौहान के नेतृत्व में एक विशेष टीम गठित की गई।

कोयला फाटक चौड़ीकरण में 200 मीटर नाली निर्माण का बेस तैयार



लोक निर्माण प्रभारी तिवारी ने ठेकेदार को काम में तेजी लाने के निर्देश दिए

सत्ता सुधार ■ उज्जैन

कोयला फाटक चौड़ीकरण का काम आगे बढ़ रहा है अब नाली निर्माण का काम शुरू हो गया 200 मीटर नाली निर्माण का बेस तैयार हो गया है। लोक निर्माण प्रभारी ने निरीक्षण के दौरान ठेकेदार को काम में तेजी लाने के निर्देश दिए। लोक निर्माण प्रभारी ने बताया बैठक में

सभी मुद्दों पर अफसर के साथ चर्चा की गई।

नाली निर्माण का काम शुरू हो गया है 200 मीटर बेस बनाकर तैयार है, सरिया का जाल भी बिछ गया है। संबंधित ठेकेदार को काम में तेजी लाने के निर्देश दिए गए। बैठक के दौरान सामने आया कि काम कमजोर गति से हो रहा है, एक ही टीम काम कर रही है जबकि ठेकेदार को दो टीम लगाकर काम को करने के निर्देश दिए गए हैं। उन्होंने बताया कि बिजली के पोल

आ गए हैं इन्हें जल्द ही लगवाया जाएगा। इसके अलावा जिन अफसर के काम में गति नहीं आ रही है उन्हें नोटिस देने के निर्देश दिए गए ताकि कम समय रहते पूरा किया जा सके। कोयला फाटक से कंठाल तक चौड़ीकरण का काम चल रहा है, लोग स्वयं ही अपने मकान के निर्माण को तोड़ रहे हैं। नगर निगम ने जिन मकानों पर निफ्टी के दौरान निशान लगाए थे उन अधिकांश मकान के निर्माण टूट रहे हैं।

शुभारंभ ग्रामीण युवाओं और महिलाओं को आत्मनिर्भर बनाना और उन्हें स्वरोजगार के अवसर उपलब्ध कराना है

निःशुल्क सिलाई, कंप्यूटर प्रशिक्षण का किया गया शुभारंभ

सत्ता सुधार ■ संधवा

संधवा के लाईंस विद्या निकेतन स्कूल में प्रियांश एजुकेशन कल्चर एंड सोशल सोसायटी एवं देसाई फाउंडेशन के सहयोग से निःशुल्क सिलाई, कंप्यूटर प्रशिक्षण का शुभारंभ किया गया। इस कार्यक्रम का उद्देश्य ग्रामीण युवाओं और महिलाओं को आत्मनिर्भर बनाना और उन्हें स्वरोजगार के अवसर उपलब्ध कराना है।

इस अवसर पर मुख्य अतिथि के रूप लायंस क्लब के अध्यक्ष डॉ. अतुल पटेल, सचिव निलेश मंगल, कोषाध्यक्ष



अतुल शाह कार्यक्रम में शामिल हुए। देसाई फाउंडेशन की ओर से एरिया कोऑर्डिनेटर सुनील प्रजापति ने प्रशिक्षण की उपयोगिता पर प्रकाश डाला, जबकि प्रियांश एजुकेशन कल्चर एंड सोशल सोसायटी की ओर से प्रोग्राम कोऑर्डिनेटर संगीता चौहान, पल्लवी सोनोने, कृष्णा मेहता ने कार्यक्रम का संचालन किया। इस प्रशिक्षण के माध्यम से संधवा के युवा एवं महिलाएं नए कौशल सीखकर अपने जीवन में आर्थिक आत्मनिर्भरता की ओर कदम बढ़ा सकेंगे।

अतिरिक्त पुलिस अधीक्षक बड़वानी ने चौकी बिजासन का किया निरीक्षण

सत्ता सुधार ■ बड़वानी

बड़वानी जिले में पदस्थ नवागत अतिरिक्त पुलिस अधीक्षक धीरज बब्बर द्वारा पुलिस चौकी बिजासन का निरीक्षण किया गया। निरीक्षण के दौरान चौकी में रखे गए अभिलेखों, मालखाना, शस्त्रागार आदि का बारीकी से परीक्षण किया गया एवं साफ-सफाई, अभिलेखों के संधारण एवं सुरक्षा उपायों को लेकर संबंधित स्टाफ को आवश्यक दिशा-निर्देश दिए गए।

बब्बर द्वारा प्रसिद्ध धार्मिक स्थल बड़ी बिजासन मंदिर का निरीक्षण किया गया। मंदिर परिसर, मुख्य प्रवेश द्वार एवं गर्भगृह की सुरक्षा व्यवस्था का जायजा लेते हुए उन्होंने श्रद्धालुओं की सुरक्षा को सर्वोपरि मानते हुए अतिरिक्त सीसीटीवी कैमरे लगाने के निर्देश दिए। निरीक्षण के दौरान चौकी



प्रभारी सहायक उप निरीक्षक विनोद मीणा एवं चौकी स्टाफ उपस्थित रहा। मंदिर आने वाले श्रद्धालुओं की सुरक्षा एवं शांति व्यवस्था बनाए रखने हेतु पुलिस प्रशासन द्वारा लगातार प्रयास किए जा रहे हैं। आने वाले पर्व एवं विशेष अवसरों पर भीड़ को नियंत्रित करने एवं निगरानी बढ़ाने की दृष्टि से यह निरीक्षण महत्वपूर्ण रहा।

ब्रीफ न्यूज

जिला दण्डाधिकारी ने 06 आदतन अपराधियों को किया जिला बंदर

मुरैना। कलेक्टर एवं जिला दण्डाधिकारी मुरैना अंकित अस्थाना ने पुलिस अधीक्षक समीर सौरभ के प्रस्ताव पर 06 आदतन अपराधियों को जिला बंदर किया है, इन आदतन अपराधियों पर विभिन्न थानों में विभिन्न अपराधों के मामले पंजीबद्ध है। जिला दण्डाधिकारी श्री अस्थाना ने मध्यप्रदेश राज्य सुरक्षा अधिनियम 1990 की धारा 3 सहपठित धारा 5,6 के प्रावधानों के अंतर्गत यह कार्यवाही की है। जिन 06 आदतन अपराधियों को जिला बंदर किया है, उनमें रामपुरकलां निवासी 28 वर्षीय कल्ला उर्फ सतेन्द्र पुत्र अशोक श्रीवास, बाबरखेड़ा फूस का पुरा थाना सरायछेला हाल सिद्धनगर छात्रावास के पीछे वाली गली मुरैना निवासी 22 वर्षीय धारा उर्फ इन्द्रभान गुर्जर पुत्र महेन्द्र सिंह गुर्जर, गोदाम मोहल्ला थाना रामपुरकलां निवासी 30 वर्षीय बन्टी उर्फ गट्टा पुत्र अंगद सिंह जाटव, थाने के सामने सबलगढ़ निवासी 25 वर्षीय आकाश जादौन पुत्र अरविंद जादौन, थाना कोतवाली के अंतर्गत भरभूजा वाली गली चुंगीनाका रोड़ गोपालपुरा मुरैना निवासी 22 वर्षीय आकाश सिंह सिकरवार पुत्र पदम सिंह सिकरवार, थाना कोतवाली के अंतर्गत हनुमान गली जौरी गांव निवासी 30 वर्षीय दीपू राठौर पुत्र नरेश राठौर के नाम शामिल है। इन आदतन अपराधियों कि आपराधिक, असामाजिक गतिविधियों को नियंत्रित करने के उद्देश्य से लोक व्यवस्था एवं जनसाधारण के हित में शान्ति व्यवस्था बनाये रखने के लिये जिला दण्डाधिकारी ने इन आदतन अपराधियों को आदेशित किया है, कि वह जिला मुरैना एवं उसके निकटवर्ती जिले ग्वालियर, भिण्ड, श्योपुर एवं शिवपुरी की सीमा से 01 वर्ष की अवधि के लिये बाहर चले जाये और बिना पूर्व स्वीकृति के इन जिलों की सीमा में प्रवेश न करें।

संदीप बने व्यापार मंडल के अध्यक्ष

संदीप कुमार

मुरैना। जौरा नगर के युवा व्यवसाय सदीप अग्रवाल को व्यापार मंडल का नवीन अध्यक्ष चुना गया है। नगर पालिका के टाउन हॉल में नगर पालिका अध्यक्ष अखिल राजू माहेश्वरी की उपस्थिति में आयोजित व्यापार मंडल की बैठक में सर्वसम्मति से युवा सक्रिय व्यापारी संदीप अग्रवाल को व्यापार मंडल का नया अध्यक्ष चुना गया है। इसी क्रम में शिवदीप शर्मा को उपाध्यक्ष, राजू बंदरपुर वालों को महामंत्री एवं गिरिराज बंसल शक्कर वाले को कोषाध्यक्ष सर्वसम्मति से चुना गया है। व्यापार मंडल का अध्यक्ष बनने के बाद संदीप अग्रवाल का कहना है कि मुझे जिस विश्वास और उम्मीद के साथ सभी व्यापारी भाइयों ने अध्यक्ष की जो जिम्मेदारी दी है, उसे मैं पूरी मेहनत और सभी व्यापारी के भाइयों की सहयोग से निभाने का प्रयास करूंगा स व्यापारियों के प्रत्येक सुख-दुख में सम्लित रहने की बात भी अग्रवाल ने कही पूर्व अध्यक्ष भोला जैन पंसारी ने अग्रवाल सहित समस्त कार्यकारिणी को बधाई देते हुए व्यापारी हित में काम करने की बात भी कही।

भ्रमण

ग्राम मानपुर में पीएम जनमन आवास निर्माण, विद्यालय व आंगनबाड़ी का किया अवलोकन

जनजातीय प्रकोष्ठ के रावत व राकेश सहरिया ने जिले का किया भ्रमण

सत्ता सुधार ■ मुरैना

जनजातीय प्रकोष्ठ राजभवन भोपाल के बी.एस. रावत व राकेश सहरिया ने गत दिवस मुरैना जिले का भ्रमण किया। उन्होंने पीएम जनमन और धरती आवा अभियान के अंतर्गत सहरिया बसाहटों में विभागों द्वारा किए गए कार्य एवं गैप आडिटेडिफिकेशन की जाँच की। उन्होंने ग्राम मानपुर में पीएम जनमन आवास निर्माण, विद्यालय और आंगनबाड़ी का अवलोकन किया। सहरिया जन से योजनाओं के सम्बन्ध में फीड बैक लिया। पहाड़गढ़ में शहद संग्रहण एवं प्रसंस्करण इकाई का अवलोकन कर स्व-सहायता समूह की दीर्घियों

भाजपा नेता की पहल पर रेलवे अधिकारियों ने कैलारस सबलगढ़ ट्रैक का किया निरीक्षण

सत्ता सुधार ■ कैलारस

भाजपा जिला मंत्री राजेंद्र शुक्ला द्वारा कैलारस सबलगढ़ में रेलवे ट्रैक निर्माण में गुणवत्ता एवं नागरिकों की जल भराव की समस्या, ट्रैक की मिट्टी धसकने, सर्विस रोड नाला निर्माण को लेकर रेल्वे के डीआरएम को शिकायत की थी, जिस पर कार्यवाही हेतु रेल्वे के डिप्टी चीफ इंजीनियर रेलवे कंस्ट्रक्शन ग्वालियर आकाश यादव, एसडीओ रेलवे अनिल शर्मा एवं निर्माण एजेंसी के प्रोजेक्ट मैनेजर देवेन्द्र महाजन द्वारा नवीन स्टेशन कैलारस से जीन फील्ड सबलगढ़ तक संपूर्ण रेलवे ट्रैक का ट्रांली में बैठकर निरीक्षण किया गया।

यादव ने स्पष्ट रूप से कहा है कि कैलारस में 4 किलोमीटर अर्थात नवीन रेलवे स्टेशन से डूंगरपुर पंचायत होते हुए व संपूर्ण शहरी क्षेत्र होते हुए, संपूर्ण ग्राम पंचायत आंतरी क्षेत्र में कवर्ड



नाला व सर्विस रोड का निर्माण होगा। इसी प्रकार सबलगढ़ में लगभग 3.30 किलोमीटर जीन फील्ड से गौड़ कॉलोनी के आगे तक भी यही निर्माण कार्य होगा। इसके लिए टेंडर प्रक्रिया शुरू हो गई है एवं वर्षा काल के उपरांत कार्य प्रारंभ हो जाएगा। उपरोक्त स्वीकृति के लिए भाजपा

जिला मंत्री राजेंद्र शुक्ला ने ज्योतिरादित्य सिंधिया, केंद्रीय रेल मंत्री अश्विनी वैष्णव, मुरैना कलेक्टर अंकित अस्थाना, समाचार पत्र व इलेक्ट्रॉनिक्स मीडिया के सहयोगी पत्रकार एवं रेलवे के सभी वरिष्ठ अधिकारियों का आभार व्यक्त किया है।

‘कॉलेज चलो अभियान’ के तहत छात्राओं को मिला उच्च शिक्षा का संदेश

शासकीय महाविद्यालय कैलारस की टीम ने कन्या उच्च माध्यमिक विद्यालय में चलाया प्रवेश जागरूकता कार्यक्रम



लिए चलाई जा रही काउंसलिंग का द्वितीय चरण संपूर्ण हो चुका है एवं तृतीय चरण 05 जुलाई, 2025 से प्रारंभ हो रहा है। शासकीय महाविद्यालय कैलारस में स्नातक पाठ्यक्रम में गणित, जीव विज्ञान एवं कंप्यूटर साइंस से बी. एस. सी. संचालित है। साथ ही शासन की समस्त योजनाएं गांव की बेटी योजना, प्रतिभा किरण, आवास भत्ता, मेछावी, पोस्ट मैट्रिक छात्रवृत्ति जैसी सुविधाएं प्रदान की जा रही हैं। इस अवसर पर शासकीय कन्या उच्च माध्यमिक विद्यालय कैलारस की प्राचार्य श्रीमती प्रीति शर्मा ने छात्राओं को प्रेरित करते हुए कहा कि शिक्षा ही जीवन की दिशा तय करती है। उन्होंने छात्राओं से अपील की, कि वे इस अभियान का लाभ लें और अपने सपनों को साकार करने की दिशा में आगे बढ़ें। कार्यक्रम में कॉलेज चलो अभियान समिति सदस्य श्रीमती रुचि गुप्ता, डॉ. प्रशांत चतुर्वेदी की उपस्थिति थी उल्लेखनीय रही, जिन्होंने छात्राओं से संवाद कर उन्हें विज्ञान, वाणिज्य और कला के क्षेत्रों में उपलब्ध अवसरों से परिचित कराया। महाविद्यालय प्राचार्य डॉ. संतोष कुमार मिश्रा के मार्गदर्शन में संचालित यह अभियान ग्रामीण एवं अर्ध-शहरी क्षेत्रों में छात्र-छात्राओं को उच्च शिक्षा की ओर उन्मुख करने की दिशा में एक सार्थक पहल के रूप में देखा जा रहा है।

सरकारी स्कूल में सर्प निकलने बच्चों एवं शिक्षकों में फैली दहशत



शासकीय हाई स्कूल निमास द्वारा शिक्षा अधिकारी को लिखे गए पत्र में बताया गया है कि हाई स्कूल के प्रांगण में बने कमरों में आए दिन सर्प निकल रहे हैं, जिससे शिक्षा एवं बच्चे भयभीत हैं। इसके वीडियो एवं फोटो भी ब्लॉक शिक्षा अधिकारी, एसडीएम कार्यालय के साथ-साथ जिला शिक्षा अधिकारी को भी डाले गए हैं, लेकिन अभी तक कोई कार्रवाई नहीं हुई है। इस कारण विद्यालय में आने वाले बच्चों को उनके पालक भेजने में कतरा रहे हैं। प्राचार्य ने वरिष्ठ शिक्षा अधिकारियों एवं जिला प्रशासन से मांग की है कि विद्यालय में सर्प निकालने के कारण उसके संचालन में दिक्कत आ रही है और सभी लोग भयभीत हैं इसलिए इनका इंतजाम कराया जाए।

जिले में अब तक 292.9 मिलीमीटर औसत वर्षा दर्ज

सत्ता सुधार ■ मुरैना

जिले में 01 जून से 03 जुलाई, 2025 तक 292.9 मिलीमीटर औसत वर्षा दर्ज की गई है, जो गत वर्ष की तुलना में 175.6 मिलीमीटर वर्षा अधिक है। पिछले वर्ष इसी अवधि में 117.3 मिलीमीटर औसत वर्षा दर्ज हुई थी। अधीक्षक भू-अभिलेख मुरैना ने बताया कि जिले में 01 जून से 03 जुलाई तक सर्वाधिक वर्षा मुरैना में 421.6 मिलीमीटर दर्ज की गई है। पोरसा में 360, सबलगढ़ में 282, जौरा में 242, कैलारस में 230 और अम्बाह तहसील में सबसे कम 221.8 मिलीमीटर वर्षा दर्ज की गई है। गुरूवार को सर्वाधिक 20 मिलीमीटर वर्षा सबलगढ़ में दर्ज की गई है, जबकि कैलारस में 12, अम्बाह-जौरा में 5 और मुरैना में 1 मिलीमीटर वर्षा दर्ज की गई है।

पोरसा पुलिस ने चोरी का ट्रैक्टर किया बरामद, आरोपी को किया गया गिरफ्तार

सत्ता सुधार ■ मुरैना

गत 29 जून को फरियादी राममूर्ति पिता रामजीलाल शर्मा निवासी ग्राम धर्मगढ़, थाना पोरसा ने थाना पर उपस्थित होकर अपने लाल रंग स्वराज कंपनी के ट्रैक्टर क्रमांक एमपी 06 जेडसी 5203 को किसी अज्ञात व्यक्ति द्वारा रात्रि में चोरी कर ले जाने संबंधी रिपोर्ट की गई, फरियादी की उक्त रिपोर्ट पर थाना पोरसा पर बीएनएस की धारा 303(2) का अपराध पंजीबद्ध कर विवेचना में लिया गया। पुलिस अधीक्षक मुरैना समीर सौरभ से प्राप्त निर्देशों के तारतम्य में अति. पुलिस अधीक्षक मुरैना सुरेन्द्र पाल सिंह डावर के निर्देशन एवं एसडीओपी अम्बाह रवि प्रकाश भदौरिया के मार्गदर्शन में थाना प्रभारी पोरसा द्वारा



गठित टीम के साथ घटनास्थल के आस-पास के सीसीटीवी फुटेज चैक किए गए एवं मुखबिर तंत्र सक्रिय किया गया। प्रकरण की विवेचना के दौरान 02 जुलाई को मुखबिर के माध्यम से सूचना प्राप्त हुई कि एक व्यक्ति स्वराज कंपनी का लाल रंग का एक ट्रैक्टर अटरे के रास्ते आगरा की ओर ले जाने वाला है। मुखबिर की सूचना पर त्वरित

स्वास्थ्य विभाग की टीम ने गांवों का किया भ्रमण

मलेरिया डेंगू व चिकुनगुनिया की भ्रमण कर दी जानकारी

सत्ता सुधार ■ मुरैना

राष्ट्रीय वाहक जनित रोग नियंत्रण कार्यक्रम के अंतर्गत कलेक्टर अंकित अस्थाना के निर्देशानुसार मुख्य चिकित्सा एवं स्वास्थ्य अधिकारी डॉ. पदमेश उपाध्याय के मार्गदर्शन में गत दिवस सामुदायिक स्वास्थ्य केंद्र खडियाहार के अम्बाह वार्ड नंबर 13, नूरावाद के ग्राम किशनपुर, पहाड़गढ़ के ग्राम खरिका, कैलारस के ग्राम जेरना में मलेरिया, डेंगू व चिकुनगुनिया की रोकथाम एवं जन जागरूकता बैठक की। बैठक में सी.बी.एम.ओ. खडियाहार डॉ. धर्मेन्द्र गुप्ता, सी.बी.एम.ओ.नूरावाद डॉ. गिराज गुप्ता, सी.बी.एम.ओ. पहाड़गढ़ डॉ. अनुभा महेश्वरी, सी.बी.एम.ओ. कैलारस डॉ. एस.आर. मिश्रा, स्वास्थ्य विभाग की टीम, मेडिकल ऑफिसर, सी.एच.ओ., मलेरिया निरीक्षक, सेक्टर सुपरवाइजर, एम. पी. डब्ल्यू. ए. एन. एम. आंगनबाड़ी कार्यकर्ता, आशा कार्यकर्ता एवं ग्राम पंचायत के सदस्य उपस्थित थे। बैठक में उपस्थित ग्रामों के जनप्रतिनिधि व ग्रामवासियों को मलेरिया, डेंगू, चिकुनगुनिया के लक्षण एवं बचाव के बारे में समझाया गया। सामुदायिक स्वास्थ्य केंद्र खडियाहार के अम्बाह वार्ड नंबर 13 में 110

श्रीराम कथा से मिलता है परम सुख: महाराज संजय कृष्ण शास्त्री

सत्ता सुधार ■ मुरैना

जिले के जौरा नगर में द्वितीय दिवस की कथा में महाराज संजय कृष्ण शास्त्री ने अपनी वाणी से सती चरित्र का वर्णन किया। एक बार त्रेता युग माही। शंभु गये कुम्भज रिषि पाही।। राम कथा मुनिवर्ज बखानी। सुनी महेश परम सुख मानी।। भगवान शिव माता सती के साथ अगस्त्य ऋषि के पास जाकर राम कथा सुनी एवं परम सुख का अनुभव किया, किन्तु माता सती ने कथा नहीं सुनी और जब भोले नाथ जी कथा सुनकर ऋषि को भगवान की भक्ति प्रदान करके माता सती के साथ जाने लगे, उसी समय उन्होंने आकाश मार्ग से अपने प्रभु श्री राम को सच्चिदानंद कहकर प्रणाम किया। उस समय प्रभु श्री राम माता जानकी के विरह में व्याकुल



केसे घूम रही हो। भोलेनाथ जी कहा है तब मैया सती का भ्रम टूट गया। जब भोले नाथ जी को पता चला तो उन्होंने माता सती का त्याग कर दिया एवं विस्तार पूर्वक कथा का वाचन किया और शिव पार्वती विवाह उत्सव सभी ने धूमधाम से मनाया।

होकर वन वन खोजते हुए पशु पक्षी हिरण भौरो कि कतारों से पूछते हुए जा रहे थे। उसी समय भगवान भोलेनाथ ने प्रभु श्रीराम को सच्चिदानंद कहकर प्रणाम किया। माता सती ने संशय किया, बोली यह ब्रह्म नहीं हो सकते, जो नारी के विरह में एक साधारण मानव की भांति व्याकुल होकर भटक रहे हैं। माता ने परीक्षा लेने लिए माता सीता का स्वरूप धारण किया तो प्रभु ने उनको पहचान लिया स प्रणाम करके कहा बोले, इस वन में अकेली

मध्यस्थता योजना अंतर्गत 90 दिवसीय विशेष मध्यस्थता अभियान

मुरैना। राष्ट्रीय विधिक सेवा प्राधिकरण नई दिल्ली एवं मध्यप्रदेश राज्य विधिक सेवा प्राधिकरण जबलपुर के निर्देशानुसार प्रधान जिला न्यायाधीश, अध्यक्ष जिला विधिक सेवा प्राधिकरण मुरैना श्रीमती संगीता मदान के कुशल मार्गदर्शन में जिला विधिक सेवा प्राधिकरण मुरैना द्वारा 01 जुलाई 2025 से 90 दिवसीय विशेष मध्यस्थता योजना अंतर्गत अभियान संचालित किया जा रहा है। यह अभियान जिला न्यायालय मुरैना, तहसील न्यायालय अम्बाह, जौरा, सबलगढ़ में संचालित किया जा रहा है। योजनांतर्गत पक्षकार जिनके मामले न्यायालय में लंबित हैं तथा जिन प्रकरणों में राजीनामा संभव है, वह पक्षकार राजीमाना के माध्यम से अपने प्रकरणों का निराकरण करा सकता है। मध्यस्थता योजना के तहत प्रकरणों के निराकरण से पक्षकारों का समय व आर्थिक हानि से बचा जा सकता है। ऐसे पक्षकार जो अपने प्रकरण को मध्यस्थता के माध्यम से निपटाना चाहता है व अपने अधिवक्ता के माध्यम से अथवा सीधे न्यायालय में निवेदन कर अपने प्रकरण को मध्यस्थता हेतु मीडिएशन सेन्टर के लिए रेफर्ड करा सकते हैं। आमजन से अपील है कि राजीनामा योग्य प्रकरणों को मध्यस्थता के माध्यम से अधिक से अधिक संख्या में समाधान पर उक्त योजना का लाभ उठाएं। अधिक जानकारी के लिए जिला विधिक सेवा प्राधिकरण और संबंधित तहसील विधिक सेवा समिति में सम्पर्क करें।



पूर्व एमएलसी डॉ. सरोजिनी अग्रवाल की बेटी शिवानी की बढ़ीं मुश्किलें

सीबीआई की छापेमारी, एनसीआर मेडिकल कॉलेज की मान्यता में फर्जीवाड़ा और घूसखोरी का आरोप

सत्ता सुधार ■ मेरठ

एनसीआर मेडिकल कॉलेज की मान्यता में फर्जीवाड़े और घूसखोरी के आरोप में सीबीआई ने डॉ. सरोजिनी अग्रवाल की बेटी डॉ. शिवानी सहित 35 लोगों पर केस दर्ज कर छापेमारी की। सीबीआई की ओर से पूर्व एमएलसी डॉ. सरोजिनी अग्रवाल की बेटी शिवानी अग्रवाल पर केस दर्ज होने के बाद उनकी मुश्किलें बढ़ेंगी। उन पर एनसीआर मेडिकल कॉलेज की मान्यता में घूसखोरी का आरोप है। शिवानी मेडिकल कॉलेज की

सहायक प्रबंध निदेशक हैं। खरखौदा स्थित नेशनल कैपिटल रीजन (एनसीआर) इंस्टीट्यूट ऑफ मेडिकल साइंसेज में एमबीबीएस की 50 सीटें बढ़ाने के लिए मेडिकल कॉलेज की तरफ से राष्ट्रीय चिकित्सा आयोग (एनएमसी) में आवेदन किया गया था। यहां 150 सीटें हैं। एनएमसी टीम जांच के लिए मेडिकल कॉलेज आई थी। आरोप हैं कि 50 सीटें बढ़ाने के लिए जो दावे किए गए थे, वह यहाँ नहीं मिले, बल्कि अनुकूल मान्यता रिपोर्ट के लिए फर्जी



फैकल्टी की तैनाती दर्शाई गई। काल्पनिक रोगियों का फैकल्टी से इलाज दिखाया गया। फैकल्टी की उपस्थिति दिखाने के लिए

बायोमेट्रिक से छेड़छाड़ की गई। मान्यता रिपोर्ट के लिए मोटी रिश्तत का ऑफर दिया गया।

पहले रिपोर्ट दर्ज की, फिर मारा

छापा - सीबीआई ने 30 जून को डॉ. सरोजिनी की बेटी डॉ. शिवानी समेत 35 नामजद और कुछ अज्ञात के खिलाफ एफआईआर दर्ज की। इसके बाद मंगलवार को लखनऊ में सीबीआई द्वारा मेडिकल कॉलेजों को मान्यता दिलाने के नाम पर घूसखोरी में तीन डॉक्टरों समेत छह लोगों को गिरफ्तार किया गया। 40 स्थानों पर छापा मारा, जिनमें इनमें डॉ. सरोजिनी का बेगमपुल के पास आवास और खरखौदा में उनका मेडिकल कॉलेज भी शामिल रहा। यहां नौ घंटे तक जांच की गई। इस

दौरान मेडिकल कॉलेज से संबंधित पत्रावलियां कब्जे में लीं गईं।

पूर्व एमएलसी डॉ. सरोजिनी अग्रवाल का कहना है कि एनसीआर मेडिकल कॉलेज में डेढ़ सौ सीटें हैं। 50 सीटें बढ़ाने के लिए आवेदन किया था। दो दिन पहले निरीक्षण करने एनएमसी की टीम पहुंची थी। उन्होंने दावा किया कि टीम रिपोर्ट लिखकर गई कि सब मानक ठीक पाए गए हैं। डॉ. सरोजिनी ने दावा किया कि सीबीआई को भी सब कुछ आवास पर सही मिला।

संभागीय परिवहन प्राधिकरण की बैठक में लिया फैसला

सख्ती : रिन्यू न कराने पर 551 वाहनों के परमिट होंगे निरस्त

सात वाहनों का निरस्त किया जा चुका है पंजीकरण

सत्ता सुधार ■ कानपुर

परिवहन प्राधिकरण के अधिकारियों ने बताया कि स्थायी स्ट्रेज कैरिज, कानपुर नगर बस परमिट, स्कूल बसों, वैन, टैपो और ऑटो रिक्शा के वे परमिट जिनकी वैधता पांच वर्ष से अधिक समय पूर्व समाप्त हो चुकी है और जिनका नवीनीकरण नहीं कराया गया। उन मामलों पर विचार कर परमिट निरस्तीकरण का निर्णय लिया गया है। कानपुर में पांच वर्षों में परमिट रिन्यू नहीं कराने वाले 551 वाहन स्वामियों का परमिट निरस्त किए जाएंगे। यह फैसला बुधवार को मंडलायुक्त शिविर कार्यालय में संभागीय परिवहन प्राधिकरण की बैठक में लिया गया। इस दौरान सार्वजनिक परिवहन व्यवस्था को बेहतर बनाने, नियमों का सख्ती से पालन कराने व लंबित परमिट प्रकरणों पर चर्चा की गई। जिन रूटों पर अभी सार्वजनिक बसें नहीं चल रही हैं। वहां बस संचालन की संभावना तलाशने और जरूरत के अनुसार प्रस्ताव तैयार करने,



सिटी बसों की संख्या बढ़ाने, 28 सीटर बसों के संचालन करने का निर्णय लिया गया। साथ ही जहां आवश्यकता हो, वहां अनुबंध के माध्यम से बसें चलाने की बात कही गई। प्रवर्तन की कार्रवाई तेज करने के साथ ही उसमें आधुनिक तकनीक का उपयोग करने पर जोर दिया गया। तय हुआ कि जिन वाहन चालकों के तीन या उससे अधिक बार चालान हो चुके हैं। उनके ड्राइविंग लाइसेंस निरस्त करने के

लिए अभियान चलाया जाएगा। बताया गया कि इस वित्तीय वर्ष में ओवरलोडिंग के कारण सात वाहनों का पंजीकरण निरस्त किया जा चुका है। परिवहन प्राधिकरण के अधिकारियों ने बताया कि स्थायी स्ट्रेज कैरिज, कानपुर नगर बस परमिट, स्कूल बसों, वैन, टैपो और ऑटो रिक्शा के वे परमिट जिनकी वैधता पांच वर्ष से अधिक समय पूर्व समाप्त हो चुकी है और जिनका नवीनीकरण नहीं कराया

गया। उन मामलों पर विचार कर परमिट निरस्तीकरण का निर्णय लिया गया है।

आगे भी जारी रहेगी कार्रवाई

अब तक ऐसे 3,430 वाहनों का पंजीकरण निरस्त किया जा चुका है और आगे भी कार्रवाई जारी रहेगी। जिन बसों का संचालन अंतर्संभागीय मार्गों पर बिना प्रति हस्ताक्षर कराए किया

28 दिव्यांगों को परमिट देने पर होगा विचार

बैठक के दौरान पनकी स्थित भारत दिव्यांग सेवा कार्यालय के राष्ट्रीय संस्थापक व अध्यक्ष प्रदीप श्रीवास्तव के 28 दिव्यांगों को कानपुर-शुक्लागंज-उन्नाव के बीच सीएनजी ऑटो-रिक्शा व टैपो परमिट दिए जाने की मांग पर भी चर्चा की गई। तय हुआ कि इस पर विचार किया जाएगा।

जा रहा था। उनके परमिट धारकों से शमन शुल्क और प्रति हस्ताक्षर शुल्क जमा कराने के बाद कार्रवाई की जाएगी। बैठक में अपर जिलाधिकारी डॉ. राजेश कुमार, उप परिवहन आयुक्त आरआर सोनी, आरटीओ प्रशासन राकेंद्र कुमार सिंह, आरटीओ प्रवर्तन राहुल श्रीवास्तव, एआरएम रोडवेज रामलवट व अन्य अधिकारी मौजूद रहे।

बनारस में बारिश का असर : गिल्ट बाजार चौराहे के पास धंस गई सड़क

12 फीट गहरा हुआ गड्ढा सीवर लीकेज की जांच शुरू

वाराणसी। वाराणसी में बारिश का असर सड़कों पर पड़ रहा है। शहर की अधिकांश सड़कें धंस गई हैं। सड़कों पर जगह-जगह गड्ढे हो गए। गिट्टियां उखड़ गईं। जहां सड़कों पर दो से तीन इंच के गड्ढे थे, अब उनकी गहराई 12 इंच हो गई है। इनका असर शहर की यातायात पर भी पड़ रहा है। आकाशवाणी से महमूरांगंज मार्ग के दोनों तरफ की स्थिति खराब है।

बाद शहर की अधिकांश सड़कें धंस गईं। सड़कों पर जगह-जगह गड्ढे हो गए। गिट्टियां उखड़ गईं। जहां सड़कों पर दो से तीन इंच के गड्ढे थे, अब उनकी गहराई 12 इंच हो गई है। इनका असर शहर की यातायात पर भी पड़ रहा है। आकाशवाणी से महमूरांगंज मार्ग के दोनों तरफ की स्थिति खराब है।

CORPORATE Gifting Solution

GIFTS लो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

हिन्दी By PRADEEP SIR

वर्ग-1 पात्रता परीक्षा

वर्ग-3 मुख्य चयन परीक्षा

के नये बैच प्रारंभ Mob. : 9926248235

नियमित टेस्ट सीरीज प्रारंभ

शॉर्ट हैण्ड स्टेनो क्लासेस

प्रवेश प्रारम्भ

STENO DCA CPCT TALLY

90396-59196, 88391-48078

Dir. Ankit Sir

सॉफ्टसी पुल, कस्तूर होटल | फूलबाग